

KONKLUŻJONIJET TA' L-AVUKAT ĠENERALI

KOKOTT

ippreżentati fit-18 ta' Lulju 2007¹

I — Introduzzjoni

1. Din il-kawża turi kif il-ħażna ta' data għal ċerti finijiet tohloq it-tentazzjoni li din id-data tintuża għal skopijiet ulterjuri. Fi Spanja, il-fornituri ta' aċċess għall-Internet huma obbligati jaħżnu data dwar l-utenti individwali sabiex, jekk ikun meħtieġ, din tkun tista' tintuża fil-kuntest ta' inkjesta kriminali jew għas-salvagwardja tas-sigurtà pubblika u tad-difiża nazzjonali. F'dan il-każ, assoċjazzjoni ta' detenturi ta' drittijiet ta' l-awtur tixtieq tuża din id-data bil-għan li tidentifika l-utenti li jiksru dawn id-drittijiet permezz ta' skambju ta' fajls.

2. Hija għal din ir-raġuni li l-qorti tar-rinviju tixtieq tifhem preċiżament jekk id-dritt Komunitarju jawtorizzax, jew inkella jeħtieġx, l-iżvelar ta' data personali dwar it-traffiku fuq l-Internet lid-detenturi ta' drittijiet ta' proprjetà intellettuali. Hija titlaq mill-prinċipju li diversi direttivi dwar

il-protezzjoni tal-proprjetà intellettuali u dwar is-socjetà ta' l-informazzjoni jagħtu lid-detenturi tad-drittijiet korrispondenti d-dritt li jeżiġu li l-fornituri ta' servizzi elettronici jibgħatulhom din id-data jekk tkun ta' natura li turi ksur tad-drittijiet protetti.

3. Madankollu, fil-paġni li ġejjin jiena ser nuri li d-dispożizzjonijiet tad-dritt Komunitarju dwar il-protezzjoni tad-data fis-settur tal-komunikazzjoni elettronika jawtorizzaw it-trażmissjoni ta' data personali dwar it-traffiku fuq l-Internet lill-awtoritajiet pubbliċi kompetenti biss, u ma jippermettux żvelar dirett lid-detenturi ta' drittijiet ta' l-awtur li jkunu jixtiequ jressqu kawża ċivili minhabba l-ksur tad-drittijiet tagħhom.

II — Il-kuntest ġuridiku

A — *Il-kuntest ġuridiku Komunitarju*

4. F'din il-kawża, id-dispożizzjonijiet li huma rilevanti huma dawk dwar il-protezzjoni

1 — Lingwa oriġinali: il-Ġermaniż.

tal-proprjetà intellettuali u l-kummerċ elettroniku kif ukoll, b'mod partikolari, dawk dwar il-protezzjoni tad-data.

7. L-Artikolu 15(2) tad-Direttiva 2000/31 jipprovdi li:

1. Il-protezzjoni tal-proprjetà intellettuali fis-soċjetà ta' l-informazzjoni

5. L-ewwel strument ta' protezzjoni tal-proprjetà intellettuali fis-soċjetà ta' l-informazzjoni li għandu jissema huwa d-Direttiva 2000/31/KE tal-Parlament Ewropew u tal-Kunsill, tat-8 ta' Ġunju 2000, dwar ċerti aspetti legali tas-servizzi minn soċjetà ta' l-informazzjoni, partikolarment il-kummerċ elettroniku, fis-Suq Intern².

“L-Istati Membri jistgħu jistabbilixxu obbligi għal dawk li jipprovdu servizzi [tas-] soċjetà ta' l-informazzjoni, li malajr kemm jista' jkun jinfurmaw lill-awtoritajiet kompetenti pubbliċi dwar l-allegati attivitajiet illegali jew informazzjoni provduta minn dawk li jirċievu s-servizz tagħhom, jew obbligi li jikkomunikaw lill-awtoritajiet kompetenti, fuq talba tagħhom stess, informazzjoni li tiffaċilita l-identifikazzjoni ta' dawk li jirċievu s-servizz tagħhom li magħhom ikollhom ftehim għaž-żamma”.

8. L-Artikolu 18(1) tad-Direttiva 2000/31 huwa fformulat f'dawn it-termini:

6. L-Artikolu 1(5) tad-Direttiva 2000/31 jiddelimita l-kamp ta' applikazzjoni tagħha. Skond l-Artikolu 1(5)(b), id-direttiva mhijiex applikabbli għal “kwistjonijiet li jirrigwardaw servizzi minn soċjetà ta' l-informazzjoni koperti bid-Direttivi 95/46/KE u 97/66/KE”³.

“L-Istati Membri għandhom jassiguraw li azzjonijiet għudizzjarji disponibbli permezz ta' liġi nazzjonali li tikkonċerna l-attivitajiet ta' servizz [tas-]soċjetà ta' l-informazzjoni jippermettu l-adozzjoni rapida ta' miżuri, inklużi miżuri interim, intizi biex iwaqqfu il-ksur allegat u ma jhallux iktar xkiel għall-interessi involuti.”

² — ĠU L 178, p. 1.

³ — Dawn huma 95/46/KE d-Direttiva tal-Parlament Ewropew u tal-Kunsill, ta' l-24 ta' Ottubru 1995, dwar il-protezzjoni ta' individwi fir-rigward ta' l-ipproċessar ta' data personali u dwar il-moviment liberu ta' dik id-data (ĠU L 281, p. 31), u d-Direttiva 97/66/KE tal-Parlament Ewropew u tal-Kunsill, tal-15 ta' Diċembru 1997, dwar l-ipproċessar tad-data personali u l-protezzjoni tal-privatezza fis-settur tat-telekomunikazzjoni (ĠU 1998, L 24, p. 1).

9. Id-Direttiva 2001/29/KE tal-Parlament Ewropew u tal-Kunsill, tat-22 ta' Mejju 2001, dwar l-armonizzazzjoni ta' ċerti aspetti ta' drittijiet ta' l-awtur u drittijiet relatati fis-soċjetà ta' l-informazzjoni⁴ tinkludi regoli partikolari dwar il-protezzjoni tal-proprjetà intellettuali fil-kummerċ elettroniku. Jiena nirreferi, b'mod partikolari, għall-Artikolu 8 bit-titolu "Sanzjonijiet u Rimedji":

"(1) L-Istati Membri għandhom jipprovdu sanzjonijiet u rimedji xierqa rigward ksur tad-drittijiet u obbligi stipulati f'din id-Direttiva u għandhom jiehdu l-miżuri kollha meħtieġa biex jiżguraw li dawk is-sanzjonijiet u rimedji jkun applikati. Is-sanzjonijiet li hemm provdut dwarhom b'dan il-mod għandhom ikunu effettivi, xierqa u di[s]wa[ż]ivi.

(2) Kull Stat Membru għandu jiehdu l-miżuri meħtieġa biex jiżgura li d-detenturi tad-drittijiet li l-interessi tagħhom ikunu affettwati minn attività illegali mwettqa fit-territorju tiegħu jistgħu jiehdu azzjoni għad-danni u/jew japplikaw għal restrizzjoni u, fejn hu xieraq, għall-konfiska tal-materjal illegali kif ukoll tat-tagħmir, prodotti, jew komponenti msemmija fl-Artikolu 6(2).

(3) [...]."

10. L-Artikolu 9 tad-Direttiva 2001/29 jillimita l-kamp ta' applikazzjoni tagħha b'dan il-mod:

"Din id-Direttiva għ[a]ndha tkun mingħajr preġudizzju għad-dispożizzjonijiet dwar drittijiet ta' privattivi partikolari, trade marks, drittijiet ta' disinni, mudelli ta' utilità, topografiji ta' prodotti ta' semikondutturi, type faces, aċċess kondizzjonat, aċċess għal cable ta' servizzi tax-xandir, protezzjoni ta' teżori nazzjonali, htig[ij]iet ta' depożiti legali, liġijiet dwar prattiċi restrittivi u kompetizzjoni ingusta, sigrieti professjonali, sigurtà, kunfidenz[j]alità, protezzjoni u privatezza ta' data, aċċess għal dokumenti pubbliċi, il-liġi tal-kuntratt."

11. L-Artikolu 8 tad-Direttiva 2004/48/KE tal-Parlament Ewropew u tal-Kunsill, tad-29 ta' April 2004, dwar l-infurzar tad-drittijiet tal-proprjetà intellettuali⁵ jistabbilixxi dritt għal informazzjoni partikolari favur id-detenturi ta' drittijiet tal-proprjetà intellettuali:

"1. L-Istati Membri għandhom jassiguraw li, fil-kuntest tal-passi legali li jikkonċernaw il-kontravvenzjoni tad-dritt tal-proprjetà

4 — ĠU L 167, p. 10.

5 — ĠU L 157, p. 45. Il-verżjoni użata hawnhekk hija l-verżjoni kkorreguta ppubblikata fil-ĠU L 195, p. 16.

intellettwali u b'risposta għal talba ġustifikata u propor[z]jonali ta' min għamel il-klejm, l-awtoritajiet kompetenti ġudizzjarji jistgħu jordnaw li l-informazzjoni [dwar] l-orijini u [n-networks] tad-distribuzzjoni ta' l-oġġetti jew is-servizzi li tikser id-dritt għall-proprjetà intellettwali għand[ha] [t]kun [i]pprovdut[a] mill-kontravventur u/jew xi persuna oħra li:

3. Il-paragrafi 1 u 2 għandhom japplikaw mingħajr preġudizzju għal dispożizzjonijiet statutorji oħra li:

(a) — (d) [...] jew

[...]

(ċ) instab li qed jipprovi fuq skala kummerċjali servizzi użati [f]attivitajiet li jikkontravjenu;

(e) [jirregolaw] il-protezzjoni tal-kunfidenzjalità tas-sorsi ta' l-informazzjoni jew [l-ip]proċessar tad-data personali."

[...]

12. Skond l-Artikolu 2(3) tagħha, id-Direttiva 2004/48 ma taffettwax:

2. L-informazzjoni li għaliha hemm riferenza fil-paragrafu 1, kif inhu xieraq, [tinkludi]:

(a) l-ismijiet u l-indirizzi tal-produtturi, manifatturi, distributuri, fornituri u detenturi oħra ta' qabel ta' l-oġġetti jew servizzi, kif wkoll [...] il-bejjieġha bl-ingrossa u bl-imnut;

"(a) id-dispożizzjonijiet tal-Komunità li [jirregolaw] il-liġi sostantiva dwar il-proprjetà intellettwali, id-Direttiva 95/46/KE, id-Direttiva 1999/93/KE, jew id-Direttiva 2000/31/KE, in ġenerali u b'mod partikolari [l]-Artikoli 12 sa 15 tad-Direttiva 2000/31/KE;

(b) [...]

(b) [...]"

2. Id-dispożizzjonijiet dwar il-protezzjoni tad-data

16. L-Artikolu 2(b) tad-Direttiva 2002/58 jiddefinixxi l-kunċett ta' data dwar it-traffiku fuq l-Internet bħala "data pproċessata għall-iskopijiet li ti[nt]bagħat komunikazzjoni fuq network ta' komunikazzjoni elett[r]onika jew biex isir il-kont għaliha".

13. Id-direttiva importanti fil-qasam tal-protezzjoni tad-data hija d-Direttiva 2002/58/KE tal-Parlament Ewropew u tal-Kunsill, tat-12 ta' Lulju 2002, dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika⁶.

17. L-ipproċessar tad-data dwar it-traffiku fuq l-Internet huwa sugġett għar-regoli stabbiliti fl-Artikolu 6:

14. Skond l-Artikolu 1(1) tagħha din "tarmozzja d-dispożizzjonijiet ta' l-Istati Membri meħtieġa biex jiġi żgurat livell ekwivalenti ta' ħarsien ta' drittijiet u libertajiet fundamentali, partikolarment id-dritt għall-privatezza, fir-rigward ta' l-ipproċessar tad-data personali fis-settur ta' komunikazzjoni elettronika u sabiex jiġi żgurat il-moviment liberu ta' tali data u tat-tagħmir u s-servizzi ta' komunikazzjoni elettronika fil-Komunità".

"1. Data dwar it-traffiku relatata ma' abbonati u utenti ipproċessat[a] u maħżun[a] mill-provditur ta' network pubbliku ta' komunikazzjonijiet jew servizz ta' komunikazzjoni elettronika disponibbli pubblikament għandhom jithassru jew jiġu magħmula anonimi meta m'għadhomx iktar meħtieġa għall-iskop tat-trasmissjoni ta' komunikazzjoni mingħajr preġudizzju għall-paragrafi 2, 3 u 5 ta' dan l-Artikolu u l-Artikolu 15(1).

15. Skond l-Artikolu 1(2) tagħha, id-dispożizzjonijiet ta' din id-direttiva jippreċiżaw u jikkomplementaw id-Direttiva 95/46⁷ għall-iskopijiet imsemmija fil-paragrafu 1.

2. Data dwar it-traffiku meħtieġa biex isiru l-kontijiet ta' l-abbonati u hlasijiet ta' interkonnessjoni jistgħu jiġu proċessati. Tali proċessar huwa permissibbli biss sat-tmiem tal-perjodu li fih il-kont jista' legalment

⁶ — ĠU L 201, p. 37.

⁷ — ĠU L 281, p. 31.

jigi kkontestat jew [li fih tista' ssir kawża għall-hlas].

3. — 5. [...]

6. Il-paragrafi 1, 2, 3 u 5 għandhom jghoddu bla preġudizzu għall-possibilità ta' korpi kompetenti li jigu informati dwar data dwar it-traffiku skond il-leġislazzjoni applikabbli sabiex jigu riżolti d-disputi [tilwim], partikolarment disputi [tilwim] dwar interkonnessjoni jew kontijiet.”

18. Ir-riżerva ta' l-Artikolu 15(1) tad-Direttiva 2002/58 imsemmija fl-Artikolu 6(1) tagħha hija fformulata f'dawn it-termini:

“L-Istati Membri jistgħu jadottaw miżuri leġislat[t]ivi biex jirrestringu l-kamp ta' applikazzjoni tad-drittijiet u l-obbligi previsti fl-Artikolu 5, l-Artikolu 6, l-Artikolu 8(1), (2), (3) u (4), u l-Artikolu 9 ta' din id-Direttiva meta tali restrizzjoni tikkostitwixxi miżura neċessarja, xierqa u proporzjonata f'soċjetà demokratika biex tiġi salvagward-

jata s-sigurtà nazzjonali (i.e. is-sigurtà ta' l-Istat), id-difiża, is-sigurtà pubblika, u l-prevenzjoni, investigazzjoni, skoperta u prosekuzzjoni ta' reati kriminali jew ta' użu mhux awtorizzat tas-sistema ta' komunikazzjoni elettronika, kif imsemmi fl-Artikolu 13(1) tad-Direttiva 95/46/KE. Għal dan l-iskop, l-Istati Membri jistgħu, *inter alia*, jadottaw miżuri leġislat[t]ivi li jipprovdu għaż-żamma ta' l-informazzjoni għal perjodu limitat iġġustifikat għar-raġunijiet stabbiliti f'dan il-paragrafu. Il-miżuri kollha msemmija f'dan il-paragrafu għandhom ikunu skond il-prinċipji ġenerali tal-liġi Komunitarja, inklużi dawk imsemmija fl-Artikolu 6(1) u (2) tat-Trattat dwar l-Unjoni Ewropea.”

19. Din ir-riżerva hija spjegata fil-hdax-il premessa tad-Direttiva 2002/58:

“(11) Bhad-Direttiva 95/46/KE, din id-Direttiva ma tittrattax kwistjonijiet dwar il-protezzjoni tad-drittijiet u l-libertajiet fundamentali relatati ma' l-attivitajiet li mhumiex regolati mil-liġi Komunitarja. Għaldaqstant ma tbiddilx il-bilanċ eżistenti bejn id-dritt ta' l-individwu għall-privatezza u l-possibbiltà għall-Istati Membri li jieħdu l-miżuri msemmijin fl-Artikolu 15(1) ta' din id-Direttiva, neċessarji għall-protezzjoni tas-sigurtà pubblika, difiża, sigurtà ta' l-Istat (li tinkludi il-ġid ekonomiku ta' l-Istat meta l-attivitajiet huma ta' materja ta' sigurtà ta' l-Istat) u l-infurzar tal-liġi kriminali. Konsegwe[nt]ement, din id-Direttiva ma taffet[t]wax l-abbiltà ta'

l-Istati Membri li jwettqu l-interċezzjoni legali ta' komunikazzjoni elettronika, jew li jiehdu miżuri oħra, jekk neċessarji għal kwalunkwe wiehed minn dawn l-iskopijiet u skond il-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fondamentali, hekk kif interpretati mid-deċizzjonijiet tal-Qorti Ewropea tad-Drittijiet tal-Bniedem. Dawn il-miżuri għandhom jkunu xierqa, strettament proporzjonali għall-iskop maħsub kif ukoll neċessarji fi ħdan soċjetà demokratika u għandhom ikunu suġġetti għal salvagwardji adegwati skond il-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fondamentali.”

21. L-Artikolu 13(1) tad-Direttiva 95/46, li jirreferi għalih l-Artikolu 1 tad-Direttiva 2002/58, jipprovdi li:

“1. Stati Membri jistgħu jadottaw miżuri leġislattivi biex jirrestringu l-finijiet ta' l-obbligazzjonijiet u d-drittijiet provduti fl-Artikoli 6(1), 10, 11 (1), 12 u 21 meta dawn ir-restrizzjonijiet jikkostitwixxu miżuri meħtieġa li jagħtu protezzjoni lil:

(a) sigurtà nazzjonali;

20. L-Artikolu 19 tad-Direttiva 2002/58 jirregola r-relazzjoni tagħha mad-Direttiva 97/66 li kienet fis-seħh qabilha:

(b) difiża;

(ċ) sigurtà pubblika;

“Id-Direttiva 97/66/KE hija b'dan imħassra mid-data msemmija fl-Artikolu 17(1).

(d) prevenzjoni, investigazzjoni, sejbien u prosekuzzjoni ta' offiżi kriminali jew il-ksur ta' etika ta' professjonijiet regolati;

Referenzi għad-Direttiva mħassra għandhom jinftehimu bħala li qed isiru għal din id-Direttiva.”

(e) interess ekonomiku jew finanzjarju ta' importanza għal Stat Membru jew għall-Unjoni Ewropea, [inklużi] affarijiet monetarji, fiskali jew ta' l-est[i]mi;

(f) monitoraġġ, spezzjoni jew funzjoni regolatorja marbuta, ukoll jekk ku[lt] ant, ma' l-eżerċizzju ta' awtorità uffiċjali fil-każi[jiet] [i]msemmija f'(c), (d) u (e);

jew proċessata b'konnessjoni mal-provvista ta' servizzi pubblikament disponibbli ta' komunikazzjoni elettronika jew ta' networks ta' komunikazzjoni pubblika u li temend[a] d-Direttiva 2002/58/KE¹⁰, hija wkoll rilevanti għal din il-kawża.

(g) il-protezzjoni tas-suġġett tad-data jew tad-drittijiet u l-libertajiet ta' l-ohrajn."

22. Għandu jiġi osservat ukoll li ġie mwaqqaf grupp ta' hidma għall-protezzjoni ta' individwi fir-rigward ta' l-ipproċessar tad-data personali (iktar 'il quddiem il-"grupp ta' hidma għall-protezzjoni tad-data") skond l-Artikolu 29 tad-Direttiva 95/46⁸. Dan il-grupp huwa inkarigat li jieħu pożizzjoni dwar kull kwistjoni legali relatata mal-protezzjoni tad-data. Il-Kontrollur Ewropew għall-Protezzjoni tad-Data, stabbilit skond l-Artikolu 286 KE u r-Regolament (KE) Nru 45/2001⁹, ukoll għandu funzjoni simili.

24. Id-Direttiva 2006/24 tobbliga lill-Istati Membri jżommu, b'mod partikolari, id-data dwar it-traffiku fuq l-Internet u għandha, b'mod konformi ma' l-Artikolu 15 tagħha, tiġi trasposta fis-sistemi legali nazzjonali sa mhux iktar tard mill-15 ta' Settembru 2007. Izda, madankollu, din tawtorizza lill-Istati Membri jipposponu ż-żamma tad-data ta' komunikazzjoni li tikkonċerna l-aċċess għall-Internet bi 18-il xahar. Spanja m'għamlitx użu minn din il-fakultà.

25. L-Artikolu 11 tad-Direttiva 2006/24 iżid paragrafu 1a fl-Artikolu 15 tad-Direttiva 2002/58:

23. Finalment, id-Direttiva 2006/24/KE tal-Parlament Ewropew u tal-Kunsill, tal-15 ta' Marzu 2006, dwar iż-żamma ta' data generata

"Il-paragrafu 1 ma għandux japplika għal data speċifikament meħtieġa mid-Direttiva 2006/24/KE [...] għar-raġunijiet imsemmija fl-Artikolu 1(1) ta' dik id-Direttiva."

8 — Id-dokumenti tal-grupp ta' hidma għall-protezzjoni tad-data jistgħu jiġu kkonsultati fuq http://ec.europa.eu.justice_home/fsj/privacy/workinggroup/index_de.htm.

9 — Regolament tal-Parlament Ewropew u tal-Kunsill, tat-18 ta' Diċembru 2000, dwar il-protezzjoni ta' individwi[i] fir-rigward ta' l-ipproċessar ta' data personali mill-istituzzjonijiet u l-korpi Komunitarji u dwar il-moviment liberu ta' dik id-data (GU 2001, L 8, p. 1).

10 — ĠU L 105, p. 54.

26. L-aċċess għad-data miżmuma b'mod konformi mad-Direttiva 2006/24 huwa rregolat fl-Artikolu 4:

tas-Socjetà ta' l-Informazzjoni u tal-Kummerċ Elettroniku) tal-11 ta' Lulju 2002:

“L-Istati Membri għandhom jadottaw miżuri sabiex jiżguraw li d-data miżmuma skond din id-Direttiva tiġi provduta biss lill-awtoritajiet kompetenti nazzjonali, f'kazijiet speċifiċi u skond il-liġi nazzjonali. Il-proċeduri li għandhom jiġu segwiti u l-kondizzjonijiet li għandhom jiġu sodisfatti sabiex jiġi ottenut l-aċċess għal data miżmuma skond ir-rekwiżiti ta' neċessità u ta' proporzjonalità għandhom jiġu definiti minn kull Stat Membru fil-liġi nazzjonali tiegħu, suġġetti għad-dispożizzjonijiet rilevanti tal-liġi ta' l-Unjoni Ewropea jew tal-liġi pubblika internazzjonali, b'mod partikulari il-Konvenzjoni Ewropea dwar id-Drittijiet tal-Bniedem, kif interpretata mill-Qorti Ewropea għad-Drittijiet tal-Bniedem.”

“Artikolu 12. Obbligu li tinzamm data dwar it-traffiku fil-qasam tal-komunikazzjoni elettronika

1. L-operaturi ta' networks u servizzi ta' komunikazzjoni elettronika, il-fornituri ta' aċċess għal networks ta' telekomunikazzjoni u l-fornituri ta' servizzi ta' hażna ta' data għandhom iżommu d-data dwar il-konnessjonijiet u t-traffiku ġġenerati mill-komunikazzjonijiet magħmula matul il-prestazzjoni ta' servizz tas-socjetà ta' l-informazzjoni għal perijodu massimu ta' 12-il xahar skond il-kundizzjonijiet stabbiliti f'dan l-Artikolu u fir-regoli adottati għall-implementazzjoni tiegħu.

B — *Il-kuntest ġuridiku Spanjol*

27. Il-qorti tar-rinviju tillimita l-ispegazzjoni tal-kuntest ġuridiku nazzjonali essenzjalment għall-Artikolu 12(1) sa (3) tal-Ley 34/2002 de Servicios de la Sociedad de la Información y de Comercio Electrónico (Liġi dwar is-Servizzi

2. [...] L-operaturi ta' networks u servizzi ta' komunikazzjoni elettronika u l-fornituri ta' servizzi msemmija f'dan l-Artikolu ma jistgħux jużaw id-data miżmuma għal skopijiet oħrajn għajr dawk indikati fil-paragrafu li ġej jew dawk awtorizzati mil-liġi, u għandhom jadottaw miżuri ta' sigurtà xierqa sabiex jevitaw li din id-data tintilef jew tiġi mibdula kif ukoll sabiex jevitaw kull aċċess mhux awtorizzat għal din id-data.

3. Id-data għandha tinzamm bil-ghan li tkun tista' tintuża fil-kuntest ta' inkjesti kriminali jew sabiex jiġu mharsa s-sigurtà pubblika u d-difiża nazzjonali u għandha titpogġa għad-dispożizzjoni tal-qrati jew tribunali jew tal-prosekutur pubbliku fuq talba tagħhom. Din id-data m'għandhiex tingħata lill-forzi ta' l-ordni hlief b'mod konformi mad-dispożizzjonijiet li jirregolaw il-protezzjoni tad-data personali."

28. Il-qorti tar-rinviju tindika wkoll li l-ksur ta' dritt ta' l-awtur mhuwiex ippenalizzat fi Spanja hlief jekk il-fatti jkunu mwettqa bi skop ta' qligh¹¹.

III — Il-kuntest tekniku, il-fatti u l-kawża prinċipali

29. Ir-rikorrenti fil-kawża prinċipali (iktar 'il quddiem "Promuscae", qasir għal Productores de Música de España) hija assoċjazzjoni mingħajr skop ta' qligh li tiġbor fi hdanha produttori u editori ta' registrazzjonijiet muzikali kif ukoll registrazzjonijiet awdjovizivi, essenzjalment muzikali. Hija ressqet rikors bil-ghan li fornitur ta' servizzi

ta' aċċess għall-Internet, Telefónica de España SAU, jiġi ordnat jizvela l-identità u l-indirizz ta' ċerti utenti ta' l-Internet. Promuscae identifika lil dawn il-persuni permezz ta' 'l hekk imsejha indirizzi IP tagħhom, peress li taf il-ġurnata u l-hin meta użawhom.

30. L-indirizz IP huwa format ta' indirizz diġitali, simili għal numru tat-telefon, li jippermetti lill-apparat imqabblad man-network, bħal servers Web, servers tal-posta elettronika u kompjuters personali, jikkomunika ma' l-Internet. B'hekk, bħala eżempju, is-server li fuqu jinstabu l-paġni tal-websajt tal-Qorti tal-Gustizzja għandu l-indirizz IP 147.67.243.28¹². Meta utent jidhol fuq websajt, l-indirizz tal-kompjuter tiegħu jiġi kkomunikat lill-kompjuter li fuqu tkun maħżuna l-paġna, sabiex id-data tkun tista' tiġi ttrasferita minn kompjuter għal ieħor permezz ta' l-Internet.

31. Bl-istess mod bħal ma jsehh fil-każ ta' konnessjoni ma' network telefonika, jistgħu jiġu assenjati indirizzi IP fissi lil utenti privati għall-komunikazzjoni tagħhom ma' l-Internet. Izda dan il-metodu huwa pjuttost rari, peress li l-Internet huwa attwalment organizzat b'tali mod li kull fornitur

11 — F'dan ir-rigward, hija tirreferi għal Circular 1/2006, du 5 mayo 2006, sobre los delitos contra la propiedad intelectual e industrial tras la reforma de la Ley Orgánica 15/2003, <http://www.fiscal.es/csblob/CIRCULAR%2012006.doc?blobcol=urldata&blobheader=application%2Fmsword&blobkey=id&blobtable=MungoBlobs&blobwhere=1109248064092&ssbinary=true>, p. 37 *et seq.*, tal-Fiscalia General del Estado (Prosekutur Pubbliku Ġenerali ta' l-Istat).

12 — Skond www.dnsstuff.com.

ta' aċċess jkollu għad-dispożizzjoni tiegħu numru limitat ta' indirizzi¹³. Huwa għalhekk li ġeneralment jintużaw indirizzi IP dinamiċi, kif huwa l-każ f'din il-kawża, li jfisser li l-fornitur ta' aċċess jagħti lill-klijenti tiegħu indirizz *ad hoc* għal kull aċċess minn fost l-indirizzi għad-dispożizzjoni tiegħu. Għaldaqstant, min-natura tiegħu stess, kull indirizz jista' jinbidel ma' kull konnessjoni.

32. Promusicae indikat li hija identifikat serje shiha ta' indirizzi IP li ntużaw f'mument partikolari għal skambji ta' fajls mużikali filesharing, li d-drittijiet ta' l-awtur u d-dritt-tijiet ta' użu korrispondenti jappartjenu lill-membri tagħha.

33. Il-filesharing huwa forma ta' skambju ta' fajls, per eżempju, ta' siltiet tal-mużika jew films. L-utenti l-ewwel jikkopjaw il-fajls fuq il-kompjuter tagħhom u mbagħad joffruhom lil kull min ikun mqabblad magħhom permezz ta' l-Internet u bi programm partikolari, f'dan il-każ, il-programm Kazaa. Matul din l-operazzjoni, normalment¹⁴ jintuża l-indirizz IP ta' dak li joffri l-fajl ta' haddiehor

għall-konsultazzjoni u li għalhekk jista' jiġi identifikat.

34. Sabiex tkun tista' tittiehed azzjoni kontra dawn l-utenti, Promusicae teżigi li l-fornitur ta' aċċess ikkonċernat, Telefónica, jgħaddilha d-dettalji ta' l-utenti li kienu ġew attribwiti l-indirizzi IP identifikati minnha fil-hinijiet li hija tindika. Telefónica hija, fil-fatt, f'pożizzjoni li tidentifika kull konnessjoni użata peress li hija żżomm, anki wara t-tmiem ta' din il-konnessjoni, id-dettalji ta' kull min tkun tagħtu indirizz IP partikolari kif ukoll il-hin.

35. Il-qorti tar-rinviju, fl-ewwel deċiżjoni tagħha, ordnat lil Telefónica sabiex tipprovdi l-informazzjoni mitluba. Telefónica madankollu oġġezzjonat għal din l-ordni fuq il-bażi li l-Artikolu 12 tal-Ley de Servicios de la Sociedad de la Información y de Comercio Electrónico jipprojbixxiha milli tipprovdi informazzjoni lill-qorti. L-operaturi ta' networks u servizzi ta' komunikazzjoni elettronika kif ukoll il-fornituri ta' servizzi ma jistgħux jagħtu informazzjoni dwar id-data li huma obbligati li jżommu bil-ligi hlief fil-kuntest ta' inkjesta kriminali jew għas-salvagwardja tas-sigurtà pubblika u tad-difiża nazzjonali.

13 — F'dan ir-rigward ara l-Komunikazzjoni tal-Kummissjoni lill-Kunsill u lill-Parlament Ewropew — L-Internet tal-ġenerazzjoni l-għdida: azzjonijiet prijoritarji fil-bidla lejn il-protokoll il-għdid ta' l-Internet IPvo, COM (2002) 96.

14 — Teknikament, jidher li huwa possibbli wkoll li wiehed jahbi l-indirizz IP tiegħu. L-offerti korrispondenti iżda huma bi hlas jew jahdmu bil-mod hafna, jew it-tnejn. Ara l-kontribuzzjoni anonima fuq wikipedia dwar P2P, http://en.wikipedia.org/wiki/Anonymous_p2p kif ukoll, mingħajr referenza għall-filesharing, id-dokument ta' hidma WP 37 tal-grupp ta' hidma għall-protezzjoni tad-data tal-21 ta' Novembru 2000, "L-Ispazju Privat fuq l-Internet", p. 86 *et seq.*

36. Il-qorti tar-rinviju, għalkemm taċċetta li din l-interpretazzjoni tista' tkun korretta skond il-ligi Spanjola, madankollu hija

tal-fehma li d-dispożizzjoni in kwistjoni hija inkompatibbli mad-dritt Komunitarju. Din hija r-raġuni li għaliha hija għamlet din id-domanda preliminari lill-Qorti tal-Ġustizzja:

“Id-dritt Komunitarju, u b’mod partikolari, l-Artikolu 15(2) u l-Artikolu 18 tad-Direttiva 2000/31/KE tal-Parlament Ewropew u tal-Kunsill, tat-8 ta’ Ġunju 2000, dwar ċerti aspetti legali tas-servizzi minn soċjetà ta’ l-informazzjoni, partikolarment il-kummerċ elettroniku, fis-Suq Intern, l-Artikolu 8(1) u (2) tad-Direttiva 2001/29/KE tal-Parlament Ewropew u tal-Kunsill, tat-22 ta’ Mejju 2001, dwar l-armonizzazzjoni ta’ ċerti aspetti ta’ drittijiet ta’ l-awtur u drittijiet relatati fis-soċjetà ta’ l-informazzjoni, l-Artikolu 8 tad-Direttiva 2004/48/KE tal-Parlament Ewropew u tal-Kunsill, tad-29 ta’ April 2004, dwar l-infurzar tad-drittijiet tal-proprjetà intellettuali u l-Artikolu 17(2) u l-Artikolu 47 tal-Karta tad-Drittijiet Fundamentali ta’ l-Unjoni Ewropea jippermettu lill-Istati Membri li jillimitaw l-obbligu li għandhom l-operaturi ta’ netwerks u servizzi ta’ komunikazzjoni elettronika, il-fornituri ta’ aċċess għal netwerks tat-telekomunikazzjoni u l-fornituri ta’ servizzi ta’ hażna ta’ data li jżommu u jagħmlu disponibbli d-data dwar konnessjoni u traffiku ġġenerati mill-komunikazzjonijiet stabbiliti matul il-prestazzjoni ta’ servizz tas-soċjetà ta’ l-informazzjoni għall-kuntest ta’ inkjesta kriminali jew għas-salvagwardja tas-sigurtà pubblika u tad-difiża nazzjonali, u għaldaqstant li jkunu esklużi proċeduri ċivili?”

37. Fil-proċedura pparteċipaw Promusicae, Telefónica, il-Finlandja, l-Italja, is-Slovenja, ir-Renju Unit kif ukoll il-Kummissjoni tal-Komunitajiet Ewropej. Il-grupp ta’ hidma għall-protezzjoni tad-data¹⁵ kif ukoll il-Kontrollur Ewropew għall-Protezzjoni tad-Data ma pprezentawx osservazzjonijiet, b’mod partikolari peress li l-Artikolu 23 ta’ l-Istatut tal-Qorti tal-Ġustizzja ma jippermettix intervent min-naha tagħhom. Madankollu, peress li dawn jistgħu jagħtu kontribut importanti għas-soluzzjoni ta’ kwistjonijiet relatati mad-dritt dwar il-protezzjoni tad-data, jiena tajt attenzjoni partikolari lill-pożizzjonijiet li huma esprimew u ppubblikaw fir-rigward tal-kwistjoni mqajma f’din il-kawża.

IV — Evalwazzjoni ġuridika

38. Il-Qorti tal-Ġustizzja għandha tiddetermina jekk huwiex kompatibbli mad-direttivi ċċitati mill-qorti tar-rinviju li l-obbligu ta’ komunikazzjoni ta’ data dwar it-traffiku fuq l-Internet jiġi limitat għall-kuntest ta’ proċeduri ġudizzjarji u proċeduri oħra simili, filwaqt li jiġu esklużi l-proċeduri taħt id-dritt ċivili.

39. Il-qorti tar-rinviju tqis li hemm kontradizzjoni bejn id-dritt Spanjol u

¹⁵ — Ara l-punt 22 iktar ‘il fuq.

d-dritt Komunitarju, iżda hija tinjora l-fatt li d-dispożizzjoni tad-dritt Spanjol in kwistjoni hija bbażata fuq l-Artikolu 15 tad-Direttiva 2002/58 u fil-biċċa l-kbira tuża l-istess termini tiegħu. Din id-direttiva fiha regoli dwar il-protezzjoni tad-data fis-settur tal-komunikazzjoni elettronika u b'hekk tikkompleta d-Direttiva 95/46 permezz ta' regoli generali dwar il-protezzjoni tad-data.

40. Għaldaqstant għandu jiġi vverifikat, tenut kont tar-regoli dwar il-protezzjoni tad-data, jekk huwiex kompatibbli mad-dispożizzjonijiet iċċitati mill-qorti tar-rinviju li l-fornituri ta' aċċess għall-Internet jiġu pprojbiti milli jidentifikaw id-detenturi ta' ċerti linji ta' abbonament b'tali mod li jkun jistgħu jinfethu proċeduri ċivili għal ksur tad-drittijiet ta' l-awtur.

A — Fuq l-ammissibbiltà tat-talba

41. Wiehed jista' jimmaġina li jkun hemm dubji dwar l-ammissibbiltà tad-domanda preliminari u l-bżonn għall-qorti nazzjonali li tikseb risposta għad-domanda li hija għamlet lill-Qorti tal-Ġustizzja¹⁶. Direttiva ma tistax, fiha nnifisha, tohloq obbligi għal

individwu¹⁷. Jekk id-dritt Spanjol jopponi b'mod inkontestabbli għal kull tqassim tad-data in kwistjoni, l-interpretazzjoni tad-direttivi mitluba mill-qorti tar-rinviju ma jistax ikollha l-effett li tobbliha lil Telefónica sabiex tikkomunika din id-data. Madankollu, fid-dawl ta' l-informazzjoni li għandha għad-dispożizzjoni tagħha l-Qorti tal-Ġustizzja, mhuwiex eskluż li d-dritt Spanjol jista' jiġi interpretat b'mod konformi mad-direttivi. Sakemm tkun teżisti din il-possibiltà, domanda preliminari bħal dik li ġiet magħmula lill-Qorti tal-Ġustizzja f'din il-kawża ma tistax titqies li mhijiex indispensabbli għall-qorti tar-rinviju sabiex tiddeċiedi l-kawża prinċipali¹⁸.

B — Fuq ir-relazzjoni bejn id-diversi direttivi

42. Uħud mill-partijiet u intervenjenti fl-osservazzjonijiet tagħhom jikkonċentraw — kważi esklużivament — fuq l-interpretazzjoni tad-Direttivi iċċitati mill-qorti tar-rinviju. Filwaqt li jagħmlu dan, huma jishqu regolarment fuq il-htieġa li tiġi żgurata protezzjoni effettiva kontra l-ksur tad-dritt ta' l-awtur. Il-Kummissjoni, min-naha l-oħra, tosserva korrettament li t-tliet Direttivi in kwistjoni ma jirrigwardawx id-dritt dwar il-protezzjoni tad-data.

16 — Ara s-sentenzi tas-16 ta' Marzu 2006, Poseidon Chartering (C-3/04, Gabra p. I-2505, punt 14) u ta' l-14 ta' Diċembru 2006, Confederación Española de Empresarios de Estaciones de Servicios (C-217/05, Gabra p. I-11987, punt 17), kif ukoll in-noti li jinsabu fihom rispostivament.

17 — Sentenzi tal-5 ta' Ottubru 2004, Pfeiffer *et* (C-397/01 sa C-403/01, Gabra p. I-8835, punt 108) u tat-3 ta' Mejju 2005, Berlusconi *et* (C-387/02, C-391/02 u C-403/02, Gabra p. I-3565, punt 73).

18 — Ara s-sentenza tas-16 ta' Gunju 2005, Pupino (C-105/03, Gabra, p. I-5285, punti 31 *et seq.* b'mod l-partikolari, punt 48).

43. Skond l-Artikolu 1(5)(b) tad-Direttiva 2000/31 dwar il-kummerċ elettroniku, din ta' l-ahhar ma tapplikax għal kwistjonijiet relatati mas-servizzi tas-soċjetà ta' l-informazzjoni, li jaqgħu taħt id-Direttiva 95/46 dwar il-protezzjoni tad-data u d-Direttiva 97/66 dwar l-ipproċessar ta' data personali u l-protezzjoni tal-privatezza fis-settur tat-telekomunikazzjoni. Sadanittant, dik id-direttiva giet sostitwita bid-direttiva 2002/58 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika.

44. L-Artikolu 9 tad-Direttiva 2001/29 dwar l-armonizzazzjoni ta' ċerti aspetti ta' drittijiet ta' l-awtur u drittijiet relatati fis-soċjetà ta' l-informazzjoni jistabbilixxi espressament li d-Direttiva ma taffettwax, b'mod partikolari, id-dispożizzjonijiet dwar il-protezzjoni tad-data personali u r-rispett tal-hajja privata.

45. Ir-relazzjoni bejn id-Direttiva 2004/48 dwar l-infurzar tad-drittijiet tal-proprjetà intellettuali u l-protezzjoni tad-data hija inqas ċara. L-Artikolu 2(3)(a) jipprovdi li din id-direttiva ma taffettwax id-Direttiva 95/46. Minn dan Promusicae tiddeđu li d-Direttiva 2002/58, li ma tissemmiex f'dan l-Artikolu, mhijiex applikabbli fil-kamp ta' applikazzjoni tad-Direttiva 2004/48.

46. Din il-perspettiva tista' tinftiehem fis-sens li, b'mod konformi mal-prinċipju *lex posterior derogat legi priori*, id-Direttiva 2004/48 tipprevali fuq id-Direttiva 2002/58, iżda mhux fuq id-Direttiva 95/46, li hija espressament eskluża mill-kamp ta' applikazzjoni tagħha. Madankollu, kontra l-argument ta' Promusicae wiehied jista' jsostni li skond l-Artikolu 1(1) tagħha, id-Direttiva 2002/58 għandha l-għan li tippreċiża u tikkompleta d-Direttiva 95/46, funzjoni li m'għandhiex id-Direttiva 2004/48. Għall-kuntrarju, mit-tieni premessa tagħha jirriżulta li l-protezzjoni tal-proprjetà intellettuali li hija tistabbilixxi m'għandhiex tostakola l-protezzjoni tad-data personali, inkluż fuq l-Internet. Madankollu jkun kontradittorju li jiġu esklużi, mingħajr ma jiġu sostitwiti, dispożizzjonijiet li għandhom l-għan li jippreċiżaw u jikkompletaw regoli preċedenti u li jirrigwardaw b'mod partikolari l-protezzjoni tad-data fuq l-Internet, protezzjoni li ma tistax tiġi ostakolata mill-protezzjoni tal-proprjetà intellettuali, filwaqt li, barra minn hekk, jitkomplew jiġu osservati r-regoli ġenerali. Ikun ferm iktar loġiku li r-rizerva favur id-Direttiva 95/46 tiġi estiza wkoll għad-Direttiva 2002/58.

47. Għal dak li jirrigwarda d-dritt għall-informazzjoni in kwistjoni f'din il-kawża, kif previst fl-Artikolu 8(1) u (2) tad-Direttiva 2004/48, il-fatt li, b'mod konformi ma' l-Artikolu 8(3)(e), dan japplika mingħajr ħsara għal liġijiet u regolamenti oħra li jirregolaw l-ipproċessar tad-data personali,

huwa wkoll argument favur din is-soluzzjoni. Il-proposta tal-Kummissjoni ma kinitx ghadha poġġiet enfasi espressa fuq il-protezzjoni tad-data kif ghamlet id-direttiva; kien biss matul in-negozjati bejn il-Kunsill u l-Parlament li ddahhlet din l-enfasi fid-direttiva¹⁹. Id-Direttiva 2002/58 tinkludi preċiżament dispożizzjonijiet bhal dawn u b'hekk, ta' l-inqas, mhijiex imxejna mid-dritt għall-informazzjoni in kwistjoni previst mill-Artikolu 8 tad-Direttiva 2004/48.

48. Għandu jiġi osservat fuq bażi kumpliementari li lanqas il-Ftehim TRIPs²⁰ ma jehtieġ li d-Direttiva 2004/48 tipprevali fuq il-protezzjoni tad-data. Promusicae ssostni korrettament li l-Artikoli 41 u 42 tal-Ftehim TRIPs jehtieġu l-protezzjoni effettiva tal-proprietà intellettwali u tosserva b'mod partikolari l-htieġa li wiehed ikollu d-dritt għal rimedju ġudizzjarju. Fi kwalunkwe każ, id-dritt għal informazzjoni kif previst fl-Artikolu 47 tal-Ftehim TRIPs huwa biss direttament fil-konfront tal-persuna li tkun wettqet il-ksur²¹. L-Istati kontraenti jistgħu

jintroduċu tali dritt iżda, b'mod konformi ma' l-Artikolu 47, mhumiex obbligati li jagħmlu dan²². L-Artikolu 8 tad-Direttiva 2004/48 jestendi l-obbligu ta' informazzjoni għal terzi, li anki jmur lil hinn minn din il-fakultà. Għaldaqstant, estensjoni bhal din tista' tkun ristretta mill-protezzjoni tad-data minghajr ma jkun hemm kunflitt mal-Ftehim TRIPs.

49. It-tliet Direttivi ċċitati mill-qorti tar-rinviju b'hekk huma suġġetti għad-Direttivi 95/46 u 2002/58 dwar il-protezzjoni tad-data. Għall-kuntrarju ta' dak li jsostnu whud mill-partijiet u intervenjenti, dan ma jfissirx li l-protezzjoni tad-data għandha priorità fuq l-ghanijiet ta' dawn id-direttivi. Għall-kuntrarju, hawnhekk għandna l-ħolqien ta' bilanċ bejn il-protezzjoni tad-data u dawn l-ghanijiet fil-kuntest tad-direttivi dwar il-protezzjoni tad-data.

19 — Wiehed jista' jqabbal l-Artikolu 9(3)(e) tal-proposta tal-Kummissjoni [COM(2003) 46] mad-dispożizzjoni analoga ta' l-abbozz ikkonsolidat tal-Kunsill tad-19 ta' Diċembru 2003 (dokument tal-Kunsill 16289/03) u ma' l-Artikolu 8(3)(e) ta' l-abbozz emendat mill-Parlament (GU 2004, C 102 E, p. 242 *et seq.*), li ġie adottat kif inhu mill-Kunsill.

20 — Ftehim dwar l-Aspetti tad-Drittijiet tal-Proprietà Intellettuali Relatati mal-Kummerċ, li jinsab fl-Anness 1 C tal-Ftehim li jistabbilixxi l-Organizzazzjoni Dinjija tal-Kummerċ, approvat f'isem il-Komunità, għal dak li jirrigwarda s-suġġetti li jaqgħu taht il-kompetenza tagħha, permezz tad-Deciżjoni tal-Kunsill 94/800/KE, tat-22 ta' Diċembru 1984 (GU L 336, p. 1). L-akronimu TRIPs ifisser Agreement on Trade-Related Aspects of Intellectual Property Rights.

21 — Fil-verżjoni Germaniza, ir-raba' sentenza ta' l-Artikolu 42 tal-Ftehim TRIPs tista' tinftiehem (b'mod żbaljat) fis-sens li protezzjoni ġudizzjarja effettiva għandha tipprovdi għal mezz biex tiġi identifikata informazzjoni kunfidenzjali, meta għall-kuntrarju din id-dispożizzjoni għandha tippermetti li tiġi protetta l-informazzjoni kunfidenzjali fil-proċeduri ġudizzjarji meta dan ikun leċitu. Dan jirriżulta b'mod iktar ċar mill-verżjonijiet lingwistiċi awtentici (jiġifieri l-verżjoni Ingliża, Franċiża u Spanjola). Ara wkoll fl-istess sens Daniel Gervais, *The TRIPS Agreement, Drafting History and Analysis*, Londra 2003, p. 291.

C — Fuq il-protezzjoni tad-data

50. Id-Direttiva 2002/58, li fiha dispożizzjonijiet dwar il-protezzjoni tad-data fil-komunikazzjoni elettronika, u d-Direttiva 95/46, li tirregola

22 — Din kienet ukoll il-pożizzjoni tal-Kunsill u tal-Kummissjoni matul il-proċedura ta' adozzjoni tad-Direttiva 2004/48 (dokument tal-Kunsill 6052/04 tad-9 ta' Frar 2004, p. 6 *et seq.*).

l-protezzjoni tad-data b'mod ġenerali, huma importanti għas-soluzzjoni tal-każ li għandna quddiemna. Fi kwalunkwe każ, mill-prinċipju tal-protezzjoni tad-data, li huwa dritt fundamentali, il-Qorti tal-Ġustizzja tiddeduci ċerti kriterji importanti għall-interpretazzjoni ta' dawn id-dispożizzjonijiet tad-dritt sekondarju.

1. Fuq l-obbligu li jiġu rrispettati d-drittijiet fundamentali fil-protezzjoni tad-data

51. Il-protezzjoni tad-data hija bbażata fuq id-dritt fundamentali għall-hajja privata, kif jirriżulta b'mod partikolari mill-Artikolu 8 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali (iktar 'il quddiem il-“KEDB”), li ġiet iffirmata f'Ruma fl-4 ta' Novembru 1950²³. L-Artikolu 7 tal-Karta tad-Drittijiet Fundamentali ta' l-Unjoni Ewropea²⁴ (iktar 'il quddiem il-“Karta”), li ġiet ipproklamata f'Nizza fis-7 ta' Diċembru 2000, ikkonferma dan id-dritt fundamentali. L-Artikolu 8 tagħha poġġa enfasi partikolari fuq id-dritt fundamentali għall-protezzjoni tad-data personali, filwaqt li jfakkar il-prinċipji fundamentali importanti tal-protezzjoni tad-data.

52. Skond din id-dispożizzjoni, il-komunikazzjoni ta' data personali lil terza persuna tmur kontra d-dritt għar-rispett tal-hajja privata tal-persuni kkonċernati, ikun xi jkun l-użu ulterjuri ta' l-informazzjoni hekk ikkomunikata, u għaldaqstant tikkostitwixxi interferenza fis-sens ta' l-Artikolu 8 tal-KEDB²⁵.

53. Din l-interferenza tmur kontra l-Artikolu 8 tal-KEDB hlief jekk tkun “prevista mil-liġi”²⁶. B'mod konformi mal-prinċipju ta' prevedibbiltà, dispożizzjoni li tippermetti din l-interferenza għandha tkun ifformulata b'mod suffiċjentement preċiż li jippermetti lid-destinatarij tagħha jirregolaw l-aġir tagħhom skond kif mehtieg²⁷. Ir-rekwiżit ta' prevedibbiltà huwa espress b'mod partikolari fid-dritt dwar il-protezzjoni tad-data li jehtieg li kull proċessar ta' data jkun marbut ma' finijiet partikolari, kif jehtieg espressament l-Artikolu 8(2) tal-Karta. Dan l-obbligu huwa kkonkretizzat fl-Artikolu 6(1) (b) tad-Direttiva 95/46 li jipprovdi li d-data personali għandha tingabar għal skopijiet partikolari, espressi u legali, u m'għandhiex tiġi pproċessata ulterjorament b'mod inkompatibbli ma' dawn l-iskopijiet.

54. Barra minn hekk, kull interferenza fil-hajja privata — l-ipproċessar ta' data

23 — Sentenza ta' l-20 ta' Mejju 2003, Österreichischer Rundfunk *et* (C-465/00, C-138/01 u C-139/01, Gabra p. I-4989, punti 73 *et seq.*).

24 — GU C 364, p. 1.

25 — Sentenza Österreichischer Rundfunk *et* (iċċitata iktar 'il fuq fin-nota ta' qiegħ il-paġna 23, punt 74).

26 — *Ibid*, punt 76.

27 — *Ibid*, punt 77; il-Qorti tal-Ġustizzja għamlet riferiment għall-ġurisprudenza tal-Qorti Ewropea tad-Drittijiet tal-Bniedem.

personali — għandha tkun konformi mar-rekwiżit ta' proporzjonalità fir-rigward ta' l-għanijiet li jridu jintlaħqu²⁸. B'hekk, jehtieg li jkun hemm htiega soċjali ta' natura imperattiva u li l-mizura meħuda tkun proporzjonata ma' l-għan legittimu li jkun irid jintlaħqu²⁹.

55. L-għan legittimu li jrid jintlaħqu f'din il-kawża huwa l-protezzjoni tad-drittijiet fundamentali tad-detenturi tad-drittijiet ta' l-awtur u, b'mod partikolari, il-protezzjoni tal-proprietà kif ukoll id-dritt għal protezzjoni ġuridika effettiva. Skond ġurisprudenza stabbilita dawn iż-żewġ drittijiet fundamentali jiffurmaw parti mill-prinċipji ġenerali tad-dritt Komunitarju³⁰, kif inhuwa kkonfermat mill-Artikolu 17 u mill-Artikolu 47 tal-Karta. L-Artikolu 17(2) tal-Karta jenfasizza li l-proprietà intellettuali wkoll taqa' taħt il-protezzjoni tad-dritt fundamentali tal-proprietà³¹.

56. Il-bilanċ bejn il-pożizzjonijiet ikkonċernati f'dak li jirrigwarda d-drittijiet fundamentali għandu l-ewwel jiġi stabbilit mil-legiżlatur Komunitarju, u mbagħad

mill-Qorti tal-Ġustizzja fl-interpretazzjoni tad-dritt Komunitarju. L-Istati Membri madankollu wkoll huma obbligati li jiehdu dawn id-drittijiet fundamentali in kunsiderazzjoni meta jeżerċitaw il-kompetenza regolatorja li jibqgħalhom fil-kuntest tat-traspożizzjoni ta' direttivi. Barra minn hekk, l-awtoritajiet pubbliċi u l-qrati ta' l-Istati Membri mhux biss għandhom jinterpretaw id-dritt nazzjonali tagħhom b'mod konformi mad-direttivi dwar il-protezzjoni tad-data, iżda għandhom jiżguraw li ma jibbażawx fuq interpretazzjoni ta' dawn id-direttivi li tmur kontra d-drittijiet fundamentali protetti mis-sistema legali Komunitarja jew kontra l-prinċipji ġenerali l-oħra tad-dritt Komunitarju³².

2. Fuq l-applikabbiltà tad-direttivi dwar il-protezzjoni tad-data

28 — *Ibid*, punt 80.

29 — *Ibid*, punt 83, fejn il-Qorti tal-Ġustizzja rreferiet għall-ġurisprudenza tal-Qorti Ewropea tad-Drittijiet tal-Bniedem.

30 — Ara, għal dak li jirrigwarda d-dritt tal-proprietà, b'mod partikolari, is-sentenzi tal-11 ta' Lulju 1989, Schröder (265/87, Għabra p. 2237, punt 15); tat-28 ta' April 1998, Metronome Musik (C-200/96, Għabra p. I-1953, punt 21) u tas-6 ta' Diċembru 2005, ABNA *et* (C-453/03, C-11/04, C-12/04 u C-194/04, Għabra p. I-10423, punt 87). Fir-rigward tal-protezzjoni ġudizzjarja effettiva, ara s-sentenzi tal-15 ta' Mejju 1986, Johnston (222/84, Għabra p. 1651, punti 18 u 19); tal-15 ta' Ottubru 1987, Heylens *et* (222/86, Għabra p. 4097, punt 14); tal-25 ta' Lulju 2002, Unión de Pequeños Agricultores vs Il-Kunsill (C-50/00 P, Għabra p. I-6677, punt 39) u tat-13 ta' Marzu 2007, Unibet (C-432/05, Għabra p. I-2271, punt 37).

31 — F'dan is-sens ara s-sentenza Metronome Musik (iċċitata iktar 'il fuq fin-nota ta' qiegħ il-paġna 30, punti 21 u 26) kif ukoll, reċentement, is-sentenza mogħtija mill-Qorti Ewropea tad-Drittijiet tal-Bniedem fil-11 ta' Jannar 2007 fil-kawża Anheuser-Busch Inc. vs Il-Portugall (ilment 73049/01, punt 72).

57. Id-dritt sekondarju jistabbilixxi b'mod konkret ir-rekwiżiti preliminari għal dak li jirrigwarda d-drittijiet fundamentali għall-protezzjoni tad-data u jestendihom fuq punt li huwa ugwalmment determinanti għas-soluzzjoni ta' din il-kawża. Id-direttivi, fil-fatt, ma jipprovdwx biss għal obbligu ta' l-awtoritajiet nazzjonali li jggarantixxu l-protezzjoni tad-data, iżda fl-istess hin jestendu dak l-obbligu għall-individwi, sakemm

32 — Ara s-sentenza tas-6 ta' Novembru 2003, Lindqvist (C-101/01, Għabra p. I-12971, punt 87).

ma jkunx proċessar li jkun sar minn persuna fiżika fit-tweġġ ta' attivitajiet esklużivament personali jew domestiċi, kif previst fit-tieni inċiż ta' l-Artikolu 3(2) tad-Direttiva 95/46³³. B'hekk il-Komunità twettaq u tikkonkretizza għan ta' protezzjoni li jirriżulta mid-dritt fundamentali tal-protezzjoni tad-data³⁴.

il-protezzjoni tad-data humiex issodisfati f'din il-kawża.

58. Il-kawżi ċivili li Promusicae tixtieq tiftaħ minhabba ksur tad-dritt ta' l-awtur u l-ipproċessar tad-data ta' konnessjoni minn Telefónica ma jistgħux jitqiesu bħala attivitajiet esklużivament personali jew domestiċi, kif jirriżulta wkoll, għal dak li jirrigwarda l-ipproċessar ta' data ta' konnessjoni, mill-eżistenza tad-Direttiva 2002/58, li ma tohloq ebda eċċezzjoni għall-attivitajiet personali jew domestiċi, iżda li titlaq mill-idea li l-ipproċessar ta' data personali minn fornituri ta' servizzi ta' komunikazzjoni elettronika huwa, bħala prinċipju, suġġett għar-rekwiżiti tal-protezzjoni tad-data. Huwa għalhekk li l-iskambju ta' tali data bejn impriżi privati mhuwiex eskluż mill-kamp ta' applikazzjoni tar-regoli ta' din id-direttiva. Għaldaqstant, għandu jiġi vverifikat jekk l-kundizzjonijiet l-oħra ta' applikazzjoni tad-dritt dwar

59. Skond l-Artikolu 3(1) tagħha, id-Direttiva 2002/58 tapplika għall-ipproċessar ta' data personali fil-kuntest tal-provvista ta' servizzi ta' komunikazzjoni elettronika aċċessibbli għall-pubbliku fuq netwerks pubbliċi ta' komunikazzjoni fil-Komunità. B'mod konformi ma' l-Artikolu 2 tad-Direttiva 2002/58, dawn il-kunċetti huma ddefiniti fid-Direttiva 95/46 jew fid-Direttiva 2002/21/KE³⁵.

60. Il-provvista ta' aċċess għall-Internet huwa servizz ta' komunikazzjoni elettronika aċċessibbli għall-pubbliku fis-sens ta' l-Artikolu 2(c) tad-Direttiva 2002/21, jiġifieri servizz normalment ipprovdut bi ħlas li jikkonsisti kompletament jew prinċipalment fit-trażmissjoni ta' sinjali fuq netwerks ta' komunikazzjoni elettronika.

61. Li jiġi kkomunikat lil liema utenti ġew assenjati ċerti indirizzi IP jimplika komunikazzjoni ta' data personali fis-sens ta' l-Artikolu 2(a) tad-Direttiva 95/46, jiġifieri l-iżvelar ta'

33 — *Ibid*, punti 46 et seq.

34 — Fir-rigward tas-segretezza tal-komunikazzjonijiet telefoniċi, il-Bundesverfassungsgericht Germaniż jippresupponi wkoll obbligu ta' l-Istat li jiżgura protezzjoni u dan fis-sentenzi tiegħu tad-9 ta' Ottubru 2002 (1 BvR 1611/96 u 1 BvR 805/98, BVerfGE 106, 28 [37], punt 21 tal-verżjoni li tinsab fuq www.bundesverfassungsgericht.de) u tas-27 ta' Ottubru 2006, (12 BvR 1811/99, Multimedia und Recht 2007, 308, punt 13, tal-verżjoni li tinsab fuq www.bundesverfassungsgericht.de). Madankollu, f'din il-kawża m'għandhiex tittiehed deċizzjoni dwar jekk, fid-dritt Komunitarju, l-obbligi fir-rigward tal-protezzjoni tad-data ta' persuni privati humiex ibbażati fuq obbligu imperattiv ta' protezzjoni tal-Komunità.

35 — Direttiva tal-Parlament Ewropew u tal-Kunsill, tas-7 ta' Marzu 2002, dwar kwadru regolatorju komuni għanetwerks ta' komunikazzjonijiet u servizzi elettronici (Direttiva "Qafas", GU L 108, p. 33).

informazzjoni dwar persuni fiżiċi identifikati jew identifikabbli³⁶. Permezz ta' din id-data, l-operazzjonijiet imwettqa bl-użu ta' l-indirizz IP korrispondenti jistgħu jwasslu għall-abbonat tal-konnessjoni.

bil-ghan li tintbagħat komunikazzjoni fuq netwerk ta' komunikazzjoni elettronika.

62. Il-komunikazzjoni ta' tali data hija msemija espressament bħala eżempju ta' proċessar ta' data personali fl-Artikolu 2(b) tad-Direttiva 95/46, jiġifieri bħala eżempju ta' operazzjoni effettwata bl-ghajnuna ta' proċessi awtomatiċi jew mingħajr dawn il-proċessi.

63. Fl-istess ħin, l-indirizzi IP ta' l-utenti, ta' l-inqas dawk li jingħatawlihom proviżorjament, huma data dwar it-traffiku fuq l-Internet fis-sens ta' l-Artikolu 2(b) tad-Direttiva 2002/58, jiġifieri data pproċessata

3. Fuq il-projbizzjonijiet ta' proċessar applikabbli

64. Skond l-Artikolu 5(1) tad-Direttiva 2002/58, il-kunfidenzjalità tal-komunikazzjonijiet testendi wkoll għad-data dwar it-traffiku fuq l-Internet relatat magħha. L-Istati Membri għandhom, b'mod partikolari, jipprojbixxu lil kull persuna minbarra lill-utenti milli jaħżnu dik id-data mingħajr il-kunsens ta' l-utent ikkonċernat, hlief meta dik il-persuna tkun awtorizzata legalment li tagħmel dan b'mod konformi ma' l-Artikolu 15(1).

36 — Safejn id-detenturi ta' indirizzi IP jistgħu jiġu identifikati minhabba l-fatt li l-fornitur ta' aċċess għall-Internet ikun irregistra l-attribuzzjoni li tkun saritilhom, ikun diġà jikkonsisti, meta Promusicae tinterċetta l-indirizzi IP, f'ipproċessar ta' data personali, jiġifieri operazzjoni li għandha tkun konformi mar-rekwiżiti tad-dritt dwar il-protezzjoni tad-data; ara s-sentenza tar-Rechtbank ta' Utrecht tat-12 ta' Lulju 2005, Brein (194741/KGZA 05-462, Anness 5 fl-osservazzjonijiet ta' Promusicae, punti 4.24 *et seq.*), id-dokument ta' hidma WP 104 tal-grupp ta' hidma għall-protezzjoni tad-data tat-18 ta' Jannar 2005, dokument dwar il-kwistjonijiet ta' protezzjoni tad-data marbuta mad-drittijiet ta' proprjetà intellettuali, p. 4, kif ukoll, għal dak li jirrigwarda l-liġi Franciża, id-deċizzjonijiet (délérations) tal-Commission Nationale de l'Informatique et des Libertés (CNIL) 2005-235 tat-18 ta' Ottubru 2005 u 2006-294 tal-21 ta' Diċembru 2006 (li jinsabu fuq is-sit <http://www.legifrance.gouv.fr/WAspad/RechercheExpertCnil.jsp>). Fir-registru ta' operazzjonijiet ta' proċessar iddikjarati ta' l-Agencia Española de Protección de Datos, <https://www.agpd.es/index.php?idSeccion=100>, hemm dikjarazzjoni korrispondenti ta' Promusicae.

65. L-Artikolu 6(1) tad-Direttiva 2002/58 jindika b'mod ċar, għal dak li jirrigwarda d-data dwar it-traffiku fuq l-Internet użata mill-operaturi ta' networks tal-komunikazzjoni, li din id-data dwar it-traffiku, li tikkonċerna lill-abbonati u lill-utenti, ipproċessata u maħżuna mill-fornitur ta' netwerk pubbliku ta' komunikazzjoni jew ta' servizz ta' komunikazzjoni elettronika aċċessibbli għall-pubbliku għandha tithassar jew tiġi magħmula anonima meta ma tkunx iktar meħtieġa għat-trażmissjoni ta' komunikazzjoni, mingħajr hsara għall-paragrafi 2, 3 u 5 ta' dan l-Artikolu u l-Artikolu 15(1).

66. Kemm il-ħażna kif ukoll il-komunikazzjoni ta' data personali dwar it-traffiku li tikkonċerna l-użu ta' l-Internet għandhom, għaldaqstant, ikunu essenzjalment ipprojbati.

4. Fuq l-eċċezzjonijiet għall-projbizzjonijiet ta' proċessar

67. Dawn il-projbizzjonijiet ta' proċessar huma, madankollu, suġġetti għal numru ta' eċċezzjonijiet, li huma stipulati fl-Artikolu 6 u fl-Artikolu 15 tad-Direttiva 2002/58.

a) Fuq l-eċċezzjonijiet previsti fl-Artikolu 6(2), (3) u (5) tad-Direttiva 2002/58

68. L-eċċezzjonijiet indikati espressament fl-Artikolu 6(1) tad-Direttiva 2002/58, jiġifieri dawk li jinsabu fl-Artikolu 6(2), (3) u (5), ma jikkostitwixxux bażi xierqa li tippermetti deroga mill-projbizzjoni ta' proċessar stabbilita fil-paragrafu 1 billi Promusicae tingħata d-data li talbet.

69. L-Artikolu 6(2) tad-Direttiva 2002/58 jawtorizza, bħala deroga, l-ipproċessar ta'

data dwar it-traffiku li tkun meħtieġ sabiex isiru l-kontijiet ta' l-abbonati u ħlasijiet ta' interkonnessjoni. Digà jidher dubjuż kemm din l-eċċezzjoni tippermetti li jiġu rreġistrati d-dettalji ta' utenti li jingħatalhom indirizz IP dinamiku u l-hin meta sar dan. Normalment mhuwiex neċessarju li wiehed ikollu din l-informazzjoni sabiex ikunu jistgħu jiġu kkalkulati l-ħlasijiet dovuti lill-fornitur ta' aċċess. Il-proċeduri normali sabiex isiru l-kontijiet huma normalment ibbażati fuq it-tul ta' hin tal-konnessjoni mal-fornitur ta' aċċess jew fuq il-bażi tal-volum ta' data skambjata mill-utent, mingħajr ħsara għal każijiet fejn il-kuntratt bejn l-abbonat u l-fornitur ikun jipprovdi għal aċċess illimitat għal ammont fiss. B'hekk, billi mhuwiex neċessarju li jintuza l-indirizz IP biex jinħadmu l-kontijiet, mhuwiex leċitu li dawn jiġu rreġistrati³⁷.

70. Indipendentement minn dan, l-Artikolu 6(2) mhuwiex, fi kwalunkwe każ, bażi xierqa li tawtorizza l-komunikazzjoni ta' data dwar it-traffiku lil terzi persuni li jkunu jixtiequ jieħdu azzjoni kontra l-utent għal ċerti operazzjonijiet imwettqa minnu waqt li kien qed juża dan l-indirizz IP. Dawn il-proċedimenti m'għandhom ebda relazzjoni mal-ħruġ ta' kontijiet jew il-ħlas ta' l-interkonnessjonijiet.

37 — Ara, f'dan is-sens, il-punt 2.8. tal-pożizzjoni tal-grupp ta' hidma dwar il-protezzjoni tad-data fir-rigward taż-żamma ta' data dwar it-traffiku fuq l-Internet għall-finijiet ta' ħruġ ta' kontijiet, WP 69 tad-29 ta' Jannar 2003.

71. Id-deroga prevista fl-Artikolu 6(3) tad-Direttiva 2002/58 b'hekk mhijiex rilevanti. Din ma tawtorizzax lill-fornitur ta' aċċess sabiex juża d-data għal skopijiet ta' kummerċjalizzazzjoni tas-servizzi tiegħu ta' komunikazzjoni elettronika jew għall-provvista ta' servizzi ta' valur miżjud, hlief jekk jikseb minn qabel l-awtorizzazzjoni ta' l-utent.

72. Finalment, Promusicae ma tistax tibbaża fuq l-Artikolu 6(5) tad-Direttiva 2002/58, li jawtorizza lil terzi persuni, li jaġixxu taht l-awtorità tal-fornituri ta' networks pubbliċi, biex jużaw data dwar it-traffiku għal ċerti finijiet, b'mod partikolari biex jiġu skoperti każijiet ta' frodi. Id-disa' u ghoxrin premessa tad-Direttiva tippreċiża f'dan ir-rigward li l-prattiċi frawdolenti in kwistjoni jikkonsistu fl-użu tas-servizz ta' komunikazzjoni minghajr ma jsir hlas għalih. F'dan il-każ, Promusicae mhux qed taġixxi taht l-awtorità ta' Telefónica u l-ksur tad-drittijiet ta' l-awtur mhuwiex Prattika frawdolenti fis-sens ta' din id-dispożizzjoni.

b) Fuq l-Artikolu 6(6) tad-Direttiva 2002/58

73. Promusicae tikkunsidra li l-Artikolu 6(6) tad-Direttiva 2002/58 jawtorizza l-komunikazzjoni u l-użu ta' data dwar it-traffiku meta din tkun meħtieġa sabiex ikunu jistgħu jinfethu kawżi ċivili għall-protezzjoni

tad-drittijiet ta' l-awtur. Skond din id-dispożizzjoni, il-korpi kompetenti jistgħu jitolbu li tinghatalhom id- data dwar it-traffiku fuq l-Internet skond il-leġiżlazzjoni fis-seħh sabiex jiġi riżolt tilwim, b'mod partikolari, dak dwar interkonnessjoni jew kontijiet.

74. Promusicae ma tistax tibbaża fuq din id-dispożizzjoni sabiex tikseb id-data dwar it-traffiku, għas-sempliċi raġuni li hija mhijiex korp kompetenti fir-rigward tar-riżoluzzjoni ta' tilwim. Lanqas nara raġuni għalfejn id-data dwar it-traffiku in kwistjoni għandha tinbagħat lill-qorti tar-rinviju sabiex din tkun tista' tiddeċiedi l-kawża quddiemha bejn Promusicae u Telefónica. Din il-qorti m'għandhiex bżonn ikollha dik id-data sabiex tkun tista' tiddeċiedi dwar jekk Telefónica għandhiex id-dritt u hijiex obbligata li tikkomunika din id-data lil Promusicae.

75. Il-fatt li Promusicae titlob il-komunikazzjoni tad-data dwar it-traffiku sabiex tkun tista' tressaq kawża kontra l-utenti in kwistjoni ma jiġġustifikax l-awtorizzazzjoni ta' dik il-komunikazzjoni fuq il-bażi ta' l-Artikolu 6(6) tad-Direttiva 2002/58.

76. Interpretazzjoni ta' l-Artikolu 6(6) tad-Direttiva 2002/58 fis-sens li jawtorizza l-komunikazzjoni ta' data dwar it-traffiku

lill-kontroparti sempliċement fuq il-bażi li dik id-data tkun mehtieġa biex tintuża fi proċeduri legali, tkun inkompatibbli mal-prinċipju ta' prevedibbiltà li għandu jiġi mħares f'każijiet ta' ġustifikazzjoni legali ta' interferenzi fil-hajja privata jew fir-rigward tal-protezzjoni tad-data, peress li interpretazzjoni bħal din mhijiex sostanzjata mit-test ta' din id-dispożizzjoni u żżid deroga ġdida, prattikament illimitata, għal dawk diġà previsti fl-Artikolu 6(2), (3) u (5), kif ukoll fl-Artikolu 15(1), deroga li huma msemmija espressament u deskritti b'mod relattivament ċar fl-Artikolu 6(1)³⁸. It-test ta' l-Artikolu 6 ma jindikax l-eżistenza tad-deroga l-ġdida għaldaqstant miżjuda lill-utent ta' servizzi ta' komunikazzjoni elettronika.

77. Barra minn hekk, din l-eċċezzjoni għandha portata estiża wisq u għalhekk ma tistax tiġi meqjusa bħala proporzjonata fir-rigward ta' l-għanijiet li jridu jintlahqu. Bħala prinċipju, l-utent għandu dejjem jistenna — u mhux biss f'każijiet ta' ksur tad-drittijiet ta' l-awtur — li d-data dwar il-konnessjonijiet tiegħu tintbagħat lil terzi persuni li, għal kwalunkwe raġuni, jkollhom l-intenzjoni li jiehdu azzjoni kontrih. Kawżi ta' dan it-tip ma jistgħux jitqiesu li huma bbażati fuq hteġa soċjali imperattiva fis-sens ta' l-Artikolu 8 KEDB, kif interpretat mill-Qorti tal-Ġustizzja³⁹.

78. Jekk wiehed janalizza r-raġunijiet li għalihom l-Artikolu 6 tad-Direttiva 2002/58 jawtorizza l-ħażna ta' data dwar it-traffiku fuq l-Internet, jirriżulta b'mod iktar ċar li l-iżvelar ta' din id-data għandu jkun ristrett. Skond l-Artikolu 6(1)(b) tad-Direttiva 95/46, huma biss ir-raġunijiet ta' ħażna previsti li jiġġustifikaw l-iżvelar tagħhom. Fil-każ ta' data dwar it-traffiku fuq l-Internet, dawn ir-raġunijiet huma, b'mod konformi ma' l-Artikolu 6 tad-Direttiva 2002/58, il-ġestjoni tan-network ta' komunikazzjoni, il-ħruġ ta' kontijiet u, meta l-utent jagħti l-kunsens tiegħu, il-kummerċjalizzazzjoni ta' servizzi jew il-provvista ta' servizzi b'valur miżjud jew inkella — l-iktar importanti — l-ipproċessar ta' din id-data bl-awtorità tal-fornituri bil-ghan li jiġu ssodisfatti t-talbiet tal-klijentela jew sabiex jinstabu każijiet ta' frodi fis-sens imsemmi iktar 'il fuq⁴⁰. Is-soluzzjoni ta' kunflitti mhijiex raġuni awtonoma ta' ħażna ta' data dwar it-traffiku fuq l-Internet, iżda tippermetti biss lill-korpi kompetenti biex jiġu informati dwarha. B'hekk tista' tapplika biss għal każijiet li jirrigwardaw ir-raġunijiet li għalihom tista' tinħażen id-data⁴¹. Għaldaqstant, l-użu bħala prova f'kawżi li jistgħu jinfethu minn terzi persuni mhijiex raġuni li tippermetti l-ħażna tad-data u li tista' tiġi rrikonnoxxuta.

79. F'dawn iċ-ċirkustanzi, il-komunikazzjoni lil Promusicae tad-data dwar it-traffiku fuq

38 — Ara l-konklużjonijiet li jiena pprezentajt fid-29 ta' Jannar 2004 fil-kawża Il-Kummissjoni vs L-Olanda (sentenza ta' l-24 ta' Gunju 2004, C-350/02, Gabra p. I-6213, punt 71) fir-rigward ta' l-interpretazzjoni ta' l-Artikolu 6(4) tad-Direttiva 97/66.

39 — Ara l-punt 54 iktar 'il fuq flimkien man-noti relatati.

40 — Ara l-punt 72 iktar 'il fuq.

41 — F'dan ir-rigward, l-ispejgazzjoni li jiena tajt f'kontest iehor fir-rigward tad-"diversità tal-kawżi" fil-konklużjonijiet tiegħi fil-kawża Il-Kummissjoni vs L-Olanda (iċċitati fin-nota ta' qiegħ il-paġna 38, punt 81) m'għandhiex tiġi interpretata b'mod eċċessiv.

l-Internet mitluba minnha ma tistax tiġi bbażata fuq l-Artikolu 6(6) tad-Direttiva 2002/58.

każijiet ta' inkjesti kriminali, tas-salvagwardja tas-sigurtà pubblika u tad-difiża nazzjonali. Il-liġi tispeċifika formalment li dik id-data ma tistax tiġi kkomunikata għal għanijiet oħrajn.

c) Fuq l-Artikolu 15(1) tad-Direttiva 2002/58

80. L-Artikolu 15(1) tad-Direttiva 2002/58 ukoll jippermetti restrizzjoni tad-drittijiet li jirriżultaw mill-Artikolu 6(1). Skond l-Artikolu 13(1) tad-Direttiva 95/46, restrizzjoni bħal din għandha tkun meħtieġa sabiex jiġu salvagwardati s-sigurtà ta' l-Istat, id-difiża nazzjonali, is-sigurtà pubblika kif ukoll il-prevenzjoni, l-investigazzjoni, l-iskoperta u l-prosekuzzjoni ta' reati kriminali jew l-użu mhux awtorizzat f'sistema ta' komunikazzjoni elettronika f'soċjetà demokratika, u barra minn hekk, għandha tkun xierqa u proporzjonata.

81. L-Ispanja għamlet użu minn dawn id-diżpożizzjonijiet derogatorji sabiex timponi lill-fornituri ta' aċċess, skond l-Artikolu 12(1) tal-Liġi 34/2002, l-obbligu li jzommu d-data dwar it-traffiku u dwar il-konnessjonijiet. L-iżvelar ta' din id-data madankollu huwa espressament limitat għal

82. Jista' jkun hemm dubji leġittimi dwar kemm huwa kompatibbli mad-drittijiet fundamentali⁴² li tinħażen data dwar it-traffiku fuq l-Internet ta' l-utenti kollha, jiġifieri fi kliem iehor, li din tinzamm għal użu ulterjuri, anki jekk ma jkunx għad hemm sospett konkret⁴³. Peress li l-leġiżlazzjoni Spanjola hija kompletament kompatibbli mat-test ta' l-Artikolu 15(1) tad-Direttiva 2002/58, il-ħażna preventiva tista' tiġi preżunta konformi, ta' l-inqas għall-finijiet ta' din il-kawża⁴⁴. Min-naha l-oħra, referenza għad-drittijiet fundamentali tmur lil hinn mill-kuntest stabbilit minn din id-domanda preliminari, li ma tirrigwardax il-validità ta' l-Artikolu 15(1). Għaldaqstant, nistghu

42 — Ara l-pożizzjoni tal-Kontrollur Ewropew għall-Protezzjoni tad-Data fuq il-proposta għal Direttiva tal-Parlament Ewropew u tal-Kunsill dwar iż-żamma ta' data pproċessata fil-kuntest tal-provvista ta' servizzi ta' komunikazzjoni elettronika aċċessibbli għall-pubbliku u li temenda d-Direttiva 2002/58/KE [(COM(2005) 438 finali), ĠU 2005, C 298, p. 1], kif ukoll il-pożizzjonijiet tal-grupp ta' hidma għall-protezzjoni tad-data tal-21 ta' Ottubru 2005, 4/2005 fuq il-proposta għal Direttiva tal-Parlament Ewropew u tal-Kunsill dwar iż-żamma ta' data pproċessata fil-kuntest tal-provvista ta' servizzi ta' komunikazzjoni elettronika aċċessibbli għall-pubbliku u li temenda d-Direttiva 2002/58/KE (COM (2005) 438 finali tal-21 ta' Settembru 2005) u tal-25 ta' Marzu 2006, 3/2006 fuq id-Direttiva tal-Parlament Ewropew u tal-Kunsill 2006/24/KE dwar iż-żamma ta' data generata jew pproċessata b'konnessjoni mal-provvista ta' servizzi pubblikament disponibbli ta' komunikazzjoni elettronika jew ta' networks ta' komunikazzjoni pubblika u li temenda d-Direttiva 2002/58/KE.

43 — Il-Bundesverfassungsgericht Germaniż iqis li tali interferenzi fil-ħajja privata huma partikolarment serji peress li l-individwu m'għandu ebda karatteristika li tiġiġġifika interferenza bħal din u peress li, għalkemm jaġixxi b'mod legali, jista' jhossu intimidat minnha b'r-riskji ta' użu abuziv jew minnha b'li jhossu li qed jiġi s-sorveljat; ara s-sentenza ta' l-4 ta' April 2006 dwar l-investigazzjoni permezz ta' kontrolli bir-reqqa bl-għajruna ta' bażi ta' data [1 BvR 518/02, *Neue Juristische Wochenschrift* 2006, 1939 (1944), punt 117 tal-verżjoni li tinsab fuq www.bundesverfassungsgericht.de].

44 — Ara s-sentenza tal-11 ta' Novembru 1997, Eurotunnel *et* (C-408/95, Ġabra p. I-6315, punti 33 *et seq.*)

nipprezumu li l-ħażna ta' data hija leċita, ta' l-inqas għall-finijiet ta' din il-proċedura. Jista' jkun li fil-futur ikun mehtieg li din il-kwistjoni terġa' tiġi eżaminata fir-rigward tad-Direttiva 2006/24, li tintroduċi obbligu ta' ħażna fid-dritt Komunitarju⁴⁵. Madankollu, fil-każ li l-Qorti tal-Gustizzja tqis li jkun diġà utli li tiġi eżaminata l-kompatibbiltà tal-ħażna fuq il-bażi tad-domanda preliminari f'din il-kawża, ikun ċertament mehtieg li jiġi ordnat li terġa' tinfetah il-proċedura orali sabiex il-partijiet ikunu jistgħu jipprezentaw l-osservazzjonijiet tagħhom b'mod konformi ma' l-Artikolu 23 ta' l-Istatut.

83. Id-domanda li tqum essenzjalment hawnhekk hija jekk l-Artikolu 15(1) tad-Direttiva 2002/58 jippermettix li Promusicae tinghata d-data maħżuna li għet mitluba minnha. Jekk il-komunikazzjoni tkun awtorizzata skond id-dritt dwar il-protezzjoni tad-data, ikun mehtieg li jerga' jiġi vverifikat jekk id-direttivi ċċitati mill-qorti tar-rinviju, u mid-detenturi tad-drittijiet ta' l-awtur protetti f'dan il-kuntest, jehtigux li tintuża dik il-possibiltà. F'dan il-każ, il-qorti Spanjoli jkunu obbligati li jużaw il-marġni ta' interpretazzjoni li għandhom għad-dispożizzjoni tagħhom bil-għan li jippermettu din il-komunikazzjoni⁴⁶.

45 — L-Irlanda pprezentat rikors kontra l-Kunsill u l-Parlament li għadu pendenti quddiem il-Qorti tal-Gustizzja (kawża C-301/06, avvż fil-GU 2006, C 237, p. 5). Hija titlob l-annullament tad-Direttiva 2006/24 in kwantu hija bbażata fuq bażi ġuridika żbaljata. Barra minn hekk, ir-rikors ma jirrigwardax il-kwistjoni dwar hekk iż-żamma ta' data hijiex kompatibbli mad-drittijiet fundamentali.

46 — Ara s-sentenza Lindqvist (iċċitata iktar 'il fuq fin-nota ta' qiegħ il-paġna 32, punt 87).

84. L-Artikolu 15(1) tad-Direttiva 2002/58 isemmi espressament żewġ tipi ta' raġunijiet għal deroga, li huma, minn naħa, fost l-ewwel erba' każijiet previsti, insibu s-sigurtà nazzjonali (jiġifieri s-sigurtà ta' l-Istat), id-difiża nazzjonali, is-sigurtà pubblika, kif ukoll il-prevenzjoni, l-investigazzjoni, l-iskoperta u l-prosekuzzjoni ta' użu mhux awtorizzat tas-sistema ta' komunikazzjoni elettronika. Barra minn hekk, l-Artikolu 15(1) tad-Direttiva 2002/58 jirreferi għall-Artikolu 13(1) tad-Direttiva 95/46, li jagħti raġunijiet ohrajn għal deroga.

Fuq l-Artikolu 15(1) tad-Direttiva 2002/58 moqri flimkien ma' l-Artikolu 13(1)(g) tad-Direttiva 95/46

85. L-ewwel bażi li tippermetti li tiġi żvelata d-data in kwistjoni tista' tirriżulta mid-dispożizzjonijiet ta' l-Artikolu 15(1) tad-Direttiva 2002/58 u l-Artikolu 13(1)(g) tad-Direttiva 95/46, meħuda flimkien. L-Artikolu 13(1)(g) tad-Direttiva 95/46 jippermetti li tiġi kkomunikata data personali meta jkun mehtieg li jiġu protetti d-drittijiet u l-libertajiet ta' l-ohrajn. Għall-kuntrarju ta' raġunijiet ohra ta' eċċezzjoni li jinsabu fl-Artikolu 13(1) tad-Direttiva 95/46, l-Artikolu 15(1) tad-

Direttiva 2002/58 ma jinkludix dawn ir-raġunijiet espressament, iżda jawtorizza, fil-verżjoni Ġermaniża, ċerti restrizzjonijiet “b’mod konformi ma’ l-Artikolu 13(1) tad-Direttiva 95/46”.

86. Jekk wieħed jeżamina din il-frazi fil-verżjoni Ġermaniża b’mod iżolat, tista’ tiġi interpretata bħala referenza għar-raġunijiet kollha ta’ eċċezzjoni li jinsabu fl-Artikolu 13(1) tad-Direttiva 95/46⁴⁷. Madankollu, din l-interpretazzjoni hija kontradetta mill-fatt li l-Artikolu 15(1) tad-Direttiva 2002/58 stess jispeċifika r-raġunijiet ta’ deroga li jawtorizzaw limitazzjoni “b’mod konformi ma’ l-Artikolu 13(1) tad-Direttiva 95/46”. Dawn ir-raġunijiet jikkorrispondu biss parzjalment għal dawk speċifikati fl-Artikolu 13(1) tad-Direttiva 95/46 u ma fihom ebda eċċezzjoni favur il-protezzjoni tad-drittijiet ta’ l-oħrajn li tinsab fil-paragrafu (g) tiegħu. Huwa għalhekk li r-raġunijiet speċifikati fl-Artikolu 13(1) tad-Direttiva 95/46 ma japplikawx fil-kuntest tal-komunikazzjoni elettronika hliet safejn jissemmw speċifikament fl-Artikolu 15(1) tad-Direttiva 2002/58.

87. Din id-dispożizzjoni tirriżulta b’mod iktar ċar fil-verżjonijiet lingwistiċi l-oħra

apparti l-verżjoni Ġermaniża. Minflok l-ambigwiżà tat-terminu “*gemäß*” bil-Ġermaniż, dawn ippreferew forma bħal “kif imsemmi fl-Artikolu 13(1) tad-Direttiva 95/46”⁴⁸. Formulazzjoni bħal din hija bbażata fuq deċiżjoni maħsuba li ttiehdet matul il-proċess leġiżlattiv. Fil-fatt, matul l-ewwel adozzjoni ta’ din il-leġiżlazzjoni — li dak iż-żmien kienet id-Direttiva 97/66 —, il-Kunsill, kif tindika l-Kummissjoni, ma kienx aċċetta li jiġu adottati r-raġunijiet kollha ta’ deroga elenkati fl-Artikolu 13(1) tad-Direttiva 95/46, u għażel pjuttost il-leġiżlazzjoni differenti li għandna llum⁴⁹.

88. Il-fatt li l-Artikolu 15(1) tad-Direttiva 2002/58 huwa iktar speċjalizzat meta mqabbel ma’ l-Artikolu 13(1) tad-Direttiva 95/46 huwa wkoll argument favur dik is-soluzzjoni⁵⁰. Dan ta’ l-aħhar japplika għal kull data personali, indipendentement mill-kuntest li fih tingabar. Għalhekk għandu portata relattivament ġenerali peress li jista’ japplika għal għadd ta’ sitwazzjonijiet ferm differenti⁵¹. L-ewwel minn dawn iż-żewġ

47 — Huwa għalhekk li, *f'Auskunftsansprüche gegenüber Internetzugangspviedern «vor» dem 2. Korb und «nach» der Enforcement-Richtlinie der EU*, Multimedia und Recht 2004, 514 (517 *et seq.*), Christian Cychowski jsostni li t-traspożizzjoni Ġermaniża ta’ din ir-regola derogatorja tippermetti li tiġi kkomunikata data lid-detenturi ta’ drittijiet ta’ l-awtur dwar it-traffiku fuq l-Internet li tikkonċerna kull min ikun allegatament kiser dawk id-drittijiet.

48 — Fil-fatt il-verżjoni Franċiża tipprovdni “comme le prévoit l-Artikolu 13, paragraphe 1, de la Directive 95/46/KE”, il-verżjoni Ingliża “as referred to in Article 13(1) of Directive 95/46/CE” u l-verżjoni Spanjola “a que se hace referencia en el apartado 1 del artículo 13 de la Directiva 95/46/CE”, kull darba wara l-elekar tad-diversi raġunijiet ta’ ġustifikazzjoni leċiti.

49 — Ara n-nota ta’ qiegħ il-paġna 6 ta’ l-osservazzjonijiet tal-Kummissjoni.

50 — Ulrich Sieber/Frank Michael Höfiger, *Drittauskunftsansprüche nach §101a UrhG gegen Internetprovider zur Verfolgung von Urheberrechtsverletzungen*, Multimedia und Recht 2004, 575 (582), u Gerald Spindler/Joachim Dorschel, *Auskunftsansprüche gegen Internet-Service-Provider*, Computer und Recht 2005, p. 38 (45 *et seq.*).

51 — Ara, f’dan is-sens, is-sentenza Lindqvist (iċċitata iktar ‘il fuq fin-nota ta’ qiegħ il-paġna 32, punt 83).

artikoli, min-naħa l-oħra, jirrigwarda b'mod speċifiku d-data personali li tingabar fil-kuntest tal-komunikazzjoni elettronika u għalhekk huwa bbażat fuq evalwazzjoni relattivament preċiża ta' l-intensità li biha komunikazzjoni ta' data personali dwar it-traffiku fuq l-Internet tikser dritt fundamentali tal-protezzjoni tad-data.

89. Għaldaqstant, il-protezzjoni tad-drittijiet u l-libertajiet ta' l-oħrajn prevista fl-Artikolu 13(1)(g) tad-Direttiva 95/46 ma tistax tiġġustifika l-komunikazzjoni ta' data personali dwar it-traffiku fuq l-Internet.

Fuq l-użu mhux awtorizzat ta' sistema ta' komunikazzjoni elettronika

90. Barra minn hekk, għandu jiġi eżaminat jekk l-użu mhux awtorizzat ta' sistema ta' komunikazzjoni elettronika, li huwa l-hames każ previst fl-Artikolu 15(1) tad-Direttiva 2002/58, jistax jiġġustifika l-komunikazzjoni ta' data personali.

91. Il-kunċett ta' użu mhux awtorizzat ta' sistema ta' komunikazzjoni elettronika jippermetti essenzjalment żewġ interpretazzjonijiet f'dak li jirrigwarda t-tip ta' aġir li jaqa' taħt il-kunċett, jiġifieri l-użu għal

finijiet illeċiti jew l-użu mhux konformi mas-sistema. Għalkemm huwa ċar li l-ksur tad-drittijiet ta' l-awtur huwa fini illeċita, dan madankollu jista' jiġi mwettaq permezz ta' użu tas-sistema li jkun konformi ma' l-iskop tagħha, jiġifieri t-tniżżil ta' data li toriġina minn kompjuters oħrajn imqabbda ma' l-Internet. Sabiex wieħed ikun ħati ta' tali ksur mhuwix neċessarju li jimmanipula s-sistema ta' komunikazzjoni — b'mod inkompatibbli magħha — billi per eżempju jikseb passwords ta' kompjuters ta' haddieħor jew billi jivvinta identità falza⁵².

92. Skond il-Kummissjoni, l-Artikolu 15(1) tad-Direttiva 2002/58 jirrigwarda l-użu mhux konformi mas-sistema li jpoġġi fil-perikolu l-integrità jew is-sigurtà tagħha, kif jirriżulta wkoll mill-istorja ta' din id-dispożizzjoni, peress li dan il-kunċett għe inkludja fir-Regolament 97/66 sabiex jiġi ggarantit l-użu korrett tal-frekwenzi.

93. Din l-interpretazzjoni stretta tal-kunċett ta' użu mhux awtorizzat tikkorrispondi għar-rekwiżit ta' kunfidenzjalità tal-komunikazzjonijiet li hija protetta

52 — L-atti deskritti bħala reati kriminali penalizzati mid-Deċizzjoni Qafas tal-Kunsill 2005/222/JHA, ta' l-24 ta' Frar 2005, dwar attakki kontra sistemi ta' l-informazzjoni (GU L 69, p. 67) ġeneralment jikkostitwixxu użu mhux konformi mas-sistema.

mill-Artikolu 5 tad-Direttiva 2002/58. Generalment mhuwiex possibbli li jiġi kkonstatat li s-sistema ntuzat għal finijiet illeċiti hliet jekk wiehed jissorvelja l-kontenut tal-komunikazzjonijiet.

94. Minkejja li l-Artikolu 15(1) jippermetti wkoll li ssir deroga mill-kunfidenzjalità tal-komunikazzjonijiet, huwa minnu wkoll li r-raġunijiet l-oħra ta' eċċezzjoni speċifikati espressament jkunu superfluwi u jtilfu l-effett utli tagħhom peress li l-attakki kontra s-sigurtà nazzjonali, id-difiża nazzjonali jew is-sigurtà pubblika, kif ukoll ir-reati kriminali mwettqa permezz ta' sistemi ta' komunikazzjoni elettronika, huma generalment ir-risultat ta' intenzjoni illeċita.

95. Barra minn hekk, eċċezzjoni ta' interpretazzjoni wiesgħa favur il-komunikazzjoni għal finijiet illeċiti tista' tirriżulta pjuttost imprevedibbli fl-applikazzjoni tagħha, b'mod li dik l-eċċezzjoni għib fix-xejn id-dritt għall-protezzjoni tad-data personali.

96. Mhux biss in-numru ta' operazzjonijiet ta' komunikazzjoni illeċiti taħt il-liġi kriminali huwa relattivament għoli, iżda barra minn hekk, il-komunikazzjoni tista' wkoll tmur kontra xi obbligi li jirriżultaw minn

ċerti relazzjonijiet ġuridiċi li mhumiex penalizzati taħt il-liġi kriminali bħal, per eżempju, obbligi li jirriżultaw minn relazzjoni ta' xogħol jew obbligi tal-familja. Il-fornitur tas-servizz ta' komunikazzjoni elettronika jista' wkoll ma japprovax l-aċċess għal ċerti siti jew għad-distribuzzjoni tal-kontenut tagħhom. B'hekk ikun diffiċli li jiġi identifikat liema minn fost dawn ir-relazzjonijiet ġuridiċi tippermetti l-ħażna u l-iżvelar ta' data dwar it-traffiku fuq l-Internet jew anki tal-kontenut innifsu tal-komunikazzjonijiet. Dan huwa għaliex ir-raġuni għal restrizzjoni, mifhuma f'sens wiesa', mhijiex kompatibbli mar-rekwiżit ta' prevedibbiltà.

97. Ma' dan nistgħu nżidu l-fatt li interpretazzjoni wiesgħa għib fix-xejn il-protezzjoni tad-data personali, kif ukoll il-protezzjoni tal-kunfidenzjalità tal-komunikazzjonijiet. Sabiex ikun jista' jiġi vverifikat b'mod effettiv jekk is-sistemi ta' komunikazzjoni elettronici jintużawx għal finijiet illeċiti, ikun jehtieġ li jiġu rreġistrati l-komunikazzjonijiet kollha u li jiġu analizzati fil-fond sabiex jiġi kkontrollat il-kontenut tagħhom. Iċ-ċittadin "taħt sorveljanza" b'hekk isir realtà.

98. Din hija r-raġuni għalfejn hija preferibbli l-interpretazzjoni proposta mill-Kummissjoni. Għaldaqstant, il-kunċett ta' użu mhux awtorizzat ta' sistema ta' komunikazzjoni elettronika jirrigwarda biss l-użu mhux

konformi ta' sistema, u ma jinkludix l-użu għal finijiet illeċiti.

Fuq ir-raġunijiet ta' eċċezzjoni ta' l-ewwel erba' każijiet imsemmija fl-Artikolu 15(1) tad-Direttiva 2002/58

99. B'hekk jibqa' biss, bhala bażi li tista' tiġġustifika l-komunikazzjoni ta' data ta' konnessjoni, l-ewwel erba' każijiet speċifikati fl-Artikolu 15(1) tad-Direttiva 2002/58, b'mod partikolari l-prevenzjoni, l-investi-gazzjoni, l-iskoperta u l-prosekuzzjoni ta' reati kriminali kif ukoll is-salvagwardja tas-sigurtà pubblika.

100. Dawn l-ewwel erba' każijiet previsti fl-Artikolu 15(1) huma spjegati fil-ħdax-il premessa tal-preambolu tad-Direttiva 2002/58, li jistabbilixxi li l-istess Direttiva ma tapplikax għall-oqsma li mhumieq irregolati mid-dritt Komunitarju, b'mod li din ma tbiddilx il-bilanċ li jeżisti bejn id-dritt tal-persuni għal haġja privata u l-possibbiltà ta' l-Istati Membri li jieħdu miżuri bħal dawk imsemmija fl-Artikolu 15(1) li huma mehtieġa għas-salvagwardja tas-sigurtà pubblika, tad-difiża, tas-sigurtà ta' l-Istat (inkluż il-ġid ekonomiku ta' l-Istat fir-rigward ta' attivitajiet marbuta mas-sigurtà ta' l-Istat) u għall-applikazzjoni tal-liġi kriminali.

101. Il-Qorti tal-Ġustizzja diġà ppreċiżat li l-attivitajiet in kwistjoni huma attivitajiet li jaqgħu taht il-kompetenza ta' l-Istati u ta' l-awtoritajiet Statali⁵³. Għalkemm l-awtoritajiet Statali jistgħu jġieghlu lill-operaturi privati sabiex jagħtuhom l-appoġġ tagħhom⁵⁴, dawn l-eċċezzjonijiet ma jistgħux jinkludu azzjonijiet mill-istess operaturi privati minhabba ksur ta' liġi. Għal din is-simpliċi raġuni, l-ewwel erba' każijiet imsemmija fl-Artikolu 15(1) tad-Direttiva 2002/58 ma jawtorizzawx il-komunikazzjoni tad-data ta' konnessjoni hlief lill-awtoritajiet pubbliċi, u mhux direttament lil Promusicae⁵⁵.

102. Huwa daqstant improbabbli li, f'din il-kawża, ikun possibbli li d-data personali tiġi kkomunikata lil awtoritajiet Statali b'applikazzjoni tar-raba' każ previst fl-Artikolu 15(1) tad-Direttiva 2002/58, jiġifieri sabiex jiġu żgurati l-prevenzjoni, l-investi-

53 — Sentenza Lindqvist (diġà ċċitata iktar 'il fuq fin-nota ta' qiegħ il-paġna 32, punt 43).

54 — Sentenza tat-30 ta' Mejju 2006, Il-Parlament vs Il-Kunsill u Il-Kummissjoni (C-317/04 u C-318/04, Għabra p. 1-4721, punt 58).

55 — Skond l-indikazzjonijiet mogħtija minn Promusicae, is-sitwazzjoni li tirriżulta mit-tielet u r-raba' każijiet previsti fl-Artikolu 15(1) tad-Direttiva 2002/58 tikkorrispondi għas-sitwazzjoni ġuridika fi Franza, l-Italja u l-Belġju, fejn il-leġiżlazzjoni tippermetti lill-awtoritajiet pubbliċi li jeżiġu li d-data personali dwar it-traffiku fuq l-Internet tiġi kkomunikata lilhom. Fid-dokument ta' hidma tiegħu WP 104 (diġà ċċitata iktar 'il fuq fin-nota ta' qiegħ il-paġna 35, p. 4), il-grupp ta' hidma għall-protezzjoni tad-data jerga' jmur pass ieħor u jllimita l-komunikazzjoni ta' data ta' natura personali biss għall-awtoritajiet penali: "fuq il-bażi tal-prinċipju ta' kompatibbiltà u konformità mal-prinċipju ta' kunfidenzjalità stabbilit fid-Direttivi 2002/58/KE u 95/46/KE, id-data miżmuma mill-fornituri ta' aċċess għall-Internet għal finijiet speċifiċi, inkluża prinċipalment il-prestazzjoni ta' servizz ta' telekomunikazzjoni, ma tistax tiġi ttrasferita lil terzi, bħad-detenturi ta' drittijiet, hlief, f'ċirkustanzi partikolari previsti mil-liġi, lill-awtoritajiet ġudizzjarji pubbliċi". [traduzzjoni mhux uffiċjali]

gazzjoni, l-iskoperta u l-prosekuzzjoni ta' reati kriminali. Bhal ma spjegat ġustament il-Kummissjoni, dik il-komunikazzjoni tippresupponi li l-ksur tad-dritt ta' l-awtur allegat minn Promu-sicae għandu fl-istess hin jitqies bħala reat kriminali.

fl-Artikolu 15(1) tad-Direttiva 2002/58, jiġifieri s-salvagwardja tas-sigurtà pubblika. B'mod konformi mal-ġurisprudenza dwar il-libertajiet fundamentali, l-ordni pubbliku u s-sigurtà pubblika ma jistgħux jiġu invokati hlief f'kazijiet ta' theddida reali u serja, li tolgot interess fundamentali tas-soċjetà⁵⁷.

103. Id-dritt Komunitarju ma jeskludix il-possibbiltà ta' sanzjoni penali in kwantu, kif jirrizulta wkoll mill-Artikolu 8(1) tad-Direttiva 2001/29 u l-Artikolu 16 tad-Direttiva 2004/48, huwa l-leġiżlatur nazzjonali li għandu jiddeċiedi jekk u taht liema forma għandhom jiġi penalizzati l-ksur tad-drittijiet ta' l-awtur. Għaldaqstant, huwa possibbli li l-ksur ta' drittijiet ta' l-awtur li jitwettaq permezz ta' l-iskambju ta' fajls jiġi penalizzat. Madankollu, skond l-indikazzjonijiet mogħtija mill-qorti tar-rinviju, biex dawn l-atti jkunu penalizzati fi Spanja jeħtieġ li min ikun wettaq l-att ikun aġixxa *animo lucrandi*⁵⁶. Ebda prova ta' *animo lucrandi* ma ġiet imressqa s'issa.

105. Il-protezzjoni tad-drittijiet ta' l-awtur hija interess soċjali li l-Komunità enfasizzat l-importanza tiegħu f'diversi okkażjonijiet. Din hija r-raġuni li għaliha dan l-għan jista' jitqies bħala interess fundamentali tas-soċjetà, minkejja li l-interess tad-detentur tad-dritt mhuwiex ta' natura pubblika, iżda ta' natura privata. Il-filessharing illegali effettivament jikkomprometti l-protezzjoni tad-drittijiet ta' l-awtur.

104. Jeħtieġ li neżaminaw ukoll it-tielet każ previst fost l-eċċezzjonijiet elenkati

106. Madankollu, xorta mhuwiex ċar li l-iskambju ta' fajls bejn persuni privati, b'mod partikolari meta dawn jaġixxu mingħajr skop ta' qligh, jikkomprometti l-protezzjoni tad-drittijiet ta' l-awtur b'mod tant serju li jiġġustifika l-applikazzjoni ta' dik l-eċċezzjoni. Il-kwistjoni dwar il-grad ta' preġudizzju reali kkawżat mill-iskambju ta'

⁵⁶ — Ara l-punt 28 iktar 'il fuq.

⁵⁷ — Ara, per eżempju, is-sentenzi tad-29 ta' April 2004, Orfanopoulos u Oliveri (C-482/01 u C-493/01, Għabra p. I-5257, punt 66) dwar il-moviment liberu, u ta' l-14 ta' Marzu 2000, Église de scientologie (C-54/99, Għabra p. I-1335, punt 17) dwar il-moviment liberu tal-kapital.

fajls bejn persuni privati jibqa', effettivament, punt kontroversjali⁵⁸.

107. Minghajr hsara għall-istharriġ ġudizzjarju tal-Qorti tal-Gustizzja, huwa l-leġiżlatur li għandu jevalwa jekk fil-fatt dan huwiex il-każ. B'mod partikolari, meta l-Istati Membri jimponu sanzjoni penali għall-ksur tad-drittijiet ta' l-awtur permezz ta' l-iskambju ta' fajls bejn individwi, huma jkunu qed jagħmlu evalwazzjoni ta' dan it-tip. Madankollu, f'dan il-każ, diġà japplika r-raba' każ previst fl-Artikolu 15(1) tad-Direttiva 2002/58, b'mod li ma jkunx mehtieg li tiġi invokata s-sigurtà pubblika.

108. Il-fatt li tiġi imposta sanzjoni penali huwa, minghajr dubju, indikazzjoni importanti ta' theddida suffiċjentement gravi kontra l-protezzjoni tad-drittijiet ta' l-awtur, iżda l-liġi kriminali mhijiex neċessarjament l-unika forma kif il-leġiżlatur jista' jesprimi d-diżapprovazzjoni tiegħu. Huwa jista' jimplementa b'mod aħjar il-ġudizzju evalwattiv tiegħu billi inizjalment jipprovdi għall-komunikazzjoni tad-data personali dwar it-traffiku fuq l-Internet unikament bil-ghan li jkunu jistgħu jitressqu kawzi civili, bil-kundizzjoni ċara li l-protezzjoni tad-data ma tkunx ristretta minhabba l-possibbiltà ta' ksur tad-drittijiet ta' l-awtur f'każijiet ta' importanza minuri.

109. Leġiżlazzjoni bħal din għandha tesprimi b'mod ċar biżżejjed, in konformità mal-prinċipju ta' prevedibbiltà u mal-prinċipju tad-dritt għall-protezzjoni tad-data li kull miżura għandha tkun konformi ma' l-ghan li jrid jintlahaq, li l-fornituri ta' aċċess għall-Internet għandhom jirreġistraw u jikkomunikaw id-data personali dwar it-traffiku fuq l-Internet bil-ghan ukoll li jiġu protetti d-drittijiet ta' l-awtur. Peress li din ir-reġistrazzjoni u din il-komunikazzjoni huma bbażati fuq it-tielet possibbiltà prevista fl-Artikolu 15(1) tad-Direttiva 2002/58, għandu jiġi kkunsidrat ukoll il-fatt li s-salvagwardja tas-sigurtà pubblika hija komputu ta' l-awtoritajiet Statali u li, għaldaqstant, id-data dwar it-traffiku fuq l-Internet ma tistax tiġi żvelata lil detenturi privati ta' drittijiet minghajr l-involvement ta' dawh l-awtoritajiet, per eżempju l-qrati jew l-awtoritajiet ta' kontroll inkarigati mill-applikazzjoni tad-dritt dwar il-protezzjoni tad-data.

110. Fi kwalunkwe każ, il-leġiżlatur Komunitarju s'issa għadu ma ha ebda deċiżjoni korrispondenti li tirrestringi l-protezzjoni tad-data b'mod li tippermetti li jitressqu kawzi minhabba ksur tad-dritt ta' l-awtur. B'mod partikolari, id-direttivi ċċitati mill-qorti tar-rinviju mhumiex rilevanti f'dan il-kuntest peress li, kif diġà għidt⁵⁹, dawn

58 — Ara r-rapport DSTI/ICCP/IE(2004)12/FINAL tat-13 ta' Diċembru 2005 (<http://www.oecd.org/dataoecd/13/2/34995041.pdf>, p. 76 *et seq*) lill-grupp ta' hidma dwar l-ekonomija ta' l-informazzjoni ta' l-Organizzazzjoni tal-Kooperazzjoni u l-Iżvilupp Ekonomiku (OECD).

59 — Ara l-punti punti 42 *et seq* iktar 'il fuq.

ma jirrigwardawx il-protezzjoni tad-data. Dan jghodd, b'mod partikolari, għad-dritt ta' informazzjoni previst fl-Artikolu 8 tad-Direttiva 2004/48, li t-termini tiegħu jistgħu jkopru wkoll l-iżvelar ta' l-utenti ta' l-Internet. Skond il-paragrafu 3(e) tiegħu, dan l-Artikolu japplika mingħajr ħsara għal liġijiet u regolamenti oħra li jirregolaw l-ipproċessar ta' data personali.

111. Għaldaqstant, ma jkunx konformi mal-prinċipju ta' prevedibbiltà li minn dawk id-direttivi wiehed jiddeduċi dispożizzjoni li tippermetti r-registrazzjoni ta' data dwar it-traffiku fuq l-Internet li ma tkunx indikata espressament, peress li l-Artikolu 6(1) (b) tad-Direttiva 95/46 jeħtieġ li kull għbir ta' data għandu jkun marbut ma' skopijiet partikolari⁶⁰. Id-Direttivi ma fihom lanqas l-iċċen indikazzjoni dwar il-parteeċipazzjoni ta' l-awtoritajiet Statali fil-komunikazzjoni ta' data personali lil detenturi privati.

112. Madankollu, fl-istat attwali tad-dritt Komunitarju, it-tielet u r-raba' każijiet previsti fl-Artikolu 15(1) tad-Direttiva 2002/58 jippermettu, fi kwalunkwe każ, li l-*Istati Membri* jistabbilixxu li d-data personali dwar it-traffiku fuq l-Internet

għandha tiġi kkomunikata lill-awtoritajiet Statali b'tali mod li jkun jistgħu jittressqu kawżi minhabba ksur tad-drittijiet ta' l-awtur permezz ta' l-iskambju ta' fajls kemm permezz ta' l-applikazzjoni tar-regoli tal-liġi kriminali kif ukoll permezz ta' l-applikazzjoni ta' dawk tal-liġi ċivili. Madankollu, l-Istati Membri mhumiex obbligati li jagħmlu dan.

113. Fir-rigward tal-komunikazzjoni diretta ta' data personali dwar it-traffiku fuq l-Internet lid-detenturi tad-drittijiet miksura, din is-soluzzjoni tkun iktar moderata fil-kuntest ta' din il-kawża u tiggarantixxi fl-istess hin li l-komunikazzjoni ssir b'mod proporzjonat fir-rigward tal-pożizzjonijiet ġuridiċi protetti.

114. L-involvement ta' l-awtoritajiet Statali hija soluzzjoni iktar moderata peress li, għall-kuntrarju għall-individwi, dawn huma direttament obbligati jharsu d-drittijiet fundamentali. B'mod partikolari huma għandhom dmir li jirrispettaw il-garanziji proċedurali. Barra minn hekk, ġeneralment huma jiehu in kunsiderazzjoni ċ-ċirkustanzi li jeżoneraw lill-utent akkużat mill-ksur tad-drittijiet ta' l-awtur.

115. Mill-fatt li l-ksur ta' dritt ta' l-awtur imwettaq f'mument partikolari jista' jiġi

60 — Ara l-punt 53 iktar 'il fuq.

attribwit għal indirizz IP speċifiku ma jfis-sirx inkontestabbilment li l-atti in kwistjoni kienu mwettqa mill-persuna abbonata għall-konnessjoni li giet attribwita dak l-indirizz f'dak il-mument partikolari. Għall-kuntrarju, huwa possibbli wkoll li persuni oħrajn ikunu użaw il-konnessjoni jew il-kompjuter ta' dik il-persuna, li jista' jkun seħħ ukoll mingħajr l-għarfien ta' dik il-persuna, per eżempju jekk tkun tuża netwerk mingħajr wire li ma jkunx protett biżżejjed biex jiġi evitat aċċess minn haddiehor⁶¹ jew jekk il-kompjuter ikun gie aċċessat minn terzi persuni fuq l-Internet mingħajr awtorizzazzjoni.

116. Bid-differenza mill-awtoritajiet Statali, id-detenturi tad-drittijiet ta' l-awtur m'għandhom ebda interess li jiehu ċirkustanzi bħal dawn in kunsiderazzjoni jew biex jiċċarawhom.

117. L-involvement ta' l-awtoritajiet Statali jippermetti wkoll li tiġi ggarantita b'mod

ahjar in-natura proporzjonata tal-komunikazzjoni ta' data personali dwar it-traffiku fuq l-Internet.

118. Il-leġizlatur għandu jipprovdi għall-intervent tagħhom fil-kazijiet biss li jkun hemm suspett raġjonevoli ta' ksur tad-dritt. F'dan ir-rigward ikollu margni wiesa' ta' diskrezzjoni u ġestjoni. Għalkemm l-Artikolu 8(1) tad-Direttiva 2001/29 u l-Artikolu 16 tad-Direttiva 2004/48 jistabbilixxu li s-sanzjonijiet għandhom ikunu xierqa, effettivi, proporzjonati u disważivi, ma jonqosx li għandhom jittiehdu in kunsiderazzjoni wkoll l-importanza tal-ksur tad-drittijiet ta' l-awtur li jkun gie mwettaq.

119. Għaldaqstant, il-possibbiltà li tiġi kkomunikata data personali dwar it-traffiku tista' tiġi ristretta għal kazijiet partikolarment serji, bħal per eżempju, atti mwettqa bi skop ta' qligh, jiġifieri użu illegali ta' xogħlijiet protetti li jkunu ta' theddida serja għall-użu ekonomiku tagħhom mid-detentur tad-dritt. Id-disa' premissa tal-preambolu tad-Direttiva 2004/48 turi wkoll li l-mizuri għall-protezzjoni tad-drittijiet ta' l-awtur kontra ksur permezz ta' l-Internet għandhom preċizament jirrigwardaw kazijiet

61 — Ara d-dokument ta' hidma ta' l-International Working Group on Data Protection in Telecommunications tal-15 ta' April 2004 dwar ir-riskji potenzjali tal-netwerks mingħajr wire, dokument li jinsab bl-Ingliż u bil-Germaniż fuq <http://www.datenschutz-berlin.de/doc/int/iwgdp/index.htm>. Skond Stefan Dörhöfer, *Empirische Untersuchungen zur WLAN-Sicherheit mittels Wardriving*, <https://pil-old.informatik.uni-mannheim.de.8443/pub/research/theses/diplomarbeit-2006-doerhoefer-pdf>, p. 98, prattikament 23 % tan-netwerks kollha ma kinux assolutament protetti fil-Germanja fil-mument ta' l-inkjesta u 60 % ma kinux protetti b'mod suffiċjenti. Dwar il-metodi ta' skambju, ara Erik Tews, Ralf-Philipp Weinmann und Andrei Pyshkin, *Breaking 104 bit WEP in less than 60 seconds*, <http://eprint.iacr.org/2007/120.pdf>.

serji. Ghalkemm tisemma d-distribuzzjoni ta' prodotti pirati permezz ta' l-Internet, kif josserva korrettament il-Gvern tar-Renju Unit, dan isir fil-kuntest tal-kriminalità organizzata.

rriżervati għall-awtoritajiet pubbliċi jew saħanistra li ma jkunux disponibbli.

120. Id-drittijiet fundamentali tal-proprietà u għal protezzjoni ġuridika effettiva ma jpoġġux fid-dubju din l-evalwazzjoni ta' proporzjonalità. Id-drittijiet fundamentali jirrikjedu ċertament li d-detenturi tad-drittijiet ta' l-awtur jinghataw il-possibilità li jiddefendu ruhhom fil-qrati minhabba l-ksur ta' dawn id-drittijiet. Kuntrarjament għall-kawża Moldovan *et vs* Ir-Rumanija⁶², iċċitata minn Promusicae, din il-kawża ma tirrigwardax il-kwistjoni dwar jekk hemmx possibbiltà ta' rimedju jew le, iżda dwar il-mezzi li huma mqegħda għad-dispożizzjoni tad-detenturi tad-drittijiet sabiex ikunu jistgħu juru l-eżistenza ta' ksur.

121. F'dan ir-rigward, l-obbligu impost fuq l-Istat, li jiġu protetti d-detenturi tad-drittijiet ta' l-awtur, mhuwiex tali li jirrikjedi li jipprovdilhom mezzi illimitati sabiex ikunu jistgħu jġibu prova tal-ksur tad-drittijiet tagħhom. Għall-kuntrarju, xejn ma jeskludi li ċerti drittijiet ta' investigazzjoni jkun

5. Fuq id-Direttiva 2006/24

122. Id-Direttiva 2006/24 ma tippermettix li wiehed jaasal għal konklużjoni differenti f'din il-kawża. Minkejja li huwa minnu li, skond dik id-direttiva, l-Artikolu 15(1) tad-Direttiva 2002/58 ma japplikax għal data maħżuna skond id-Direttiva 2006/24, id-data in kwistjoni f'din il-kawża ma gietx irreġistrata b'mod konformi mad-direttiva l-ġdida. Kif spjegat ukoll Promusicae, id-direttiva b'hekk mhijiex applikabbli *ratione temporis*.

123. Anki kieku d-Direttiva 2006/24 kienet applikabbli, din ma tippermettix li data personali dwar it-traffiku fuq l-Internet tiġi kkomunikata direttament lil Promusicae. Skond l-Artikolu 1 tagħha, iż-żamma tad-data tista' ssir esklużivament għall-finijiet ta' investigazzjoni, skoperti u prosekuzzjoni ta' reati serji. Għaldaqstant, skond l-Artikolu 4, din id-data ma tistax tiġi kkomunikata hlief lill-awtoritajiet kompetenti.

⁶² — Sentenza tal-Qorti Ewropea tad-Drittijiet tal-Bniedem tat-12 ta' Lulju 2005 (ilmenti 41138/98 u 64320/01, punti 118 *et seq.*).

124. L-uniċi indikazzjonijiet li jistgħu jorġu mid-Direttiva 2006/24, għall-finijiet tas-soluzzjoni ta' din il-kawża, jirrigwardaw il-gudizzju evalwattiv li esprima l-leġislatur Komunitarju, jiġifieri li s'issa, il-kriminalità serja biss tehtiegżamma fuq livell Komunitarju ta' data dwar it-traffiku fuq l-Internet u l-użu tad-data.

l-awtur, ikun mehtieg li hija temenda d-dispożizzjonijiet dwar il-protezzjoni tad-data. Madankollu, il-leġislatur s'issa m'ghamel xejn simili. Għall-kuntrarju, meta adotta d-Direttivi 2000/31, 2001/29 u 2004/48, huwa żamm fis-seħh ir-regoli dwar il-protezzjoni tad-data minghajr ma emendahom. Bl-istess mod, meta adotta d-Direttivi 2002/58 u 2006/24 li huma iktar speċifiċi għal dan il-qasam, ma qiesx li kien neċessarju li jiġu inklużi restrizzjonijiet għall-protezzjoni tad-data favur il-protezzjoni tal-proprietà intellettuali.

6. Konkluzjoni dwar il-protezzjoni tad-data

125. Għaldaqstant, fid-dawl tad-Direttiva 2002/58, huwa kompatibbli mad-dritt Komunitarju, u b'mod partikolari mad-Direttiva 2000/31, id-Direttiva 2001/29 u d-Direttiva 2004/48, li l-Istati Membri jesk-ludu l-komunikazzjoni ta' data personali dwar it-traffiku fuq l-Internet meta din tkun mitluba sabiex ikunu jistgħu jressqu kawzi ċivili minhabba ksur tad-drittijiet ta' l-awtur.

127. Id-Direttiva 2006/24 tista', għall-kuntrarju, ikollha l-effett li ssahha il-protezzjoni tad-data fid-dritt Komunitarju f'dak li jirrigwarda kawzi dwar ksur tad-dritt ta' l-awtur. Fil-fatt, anki fil-proċeduri ta' inkjesti kriminali, tqum il-kwistjoni dwar safejn huwa kompatibbli mad-dritt fundamentali tal-protezzjoni tad-data, iggarantit mid-dritt Komunitarju, li d-detenturi li d-drittijiet tagħhom ikunu ġew miksura jithallew isiru jafu bir-riżultati ta' l-inkjesta meta dawn ikunu bbażati fuq evalwazzjoni ta' data dwar it-traffiku fuq l-Internet li tkun inżammet skond id-Direttiva 2006/24. S'issa, din il-kwistjoni għadha ma ġietx indirizzata mid-dritt Komunitarju peress li d-direttivi dwar il-protezzjoni tad-data ma japplikawx għall-proċeduri penali⁶³.

126. Il-jum li fih il-Komunità tqis li huwa neċessarju li tistabbilixxi protezzjoni iktar wiesgħa għad-detenturi tad-drittijiet ta'

⁶³ — Ara s-sentenza Il-Parlament vs Il-Kunsill u Il-Kummissjoni (diġà ċċitata iktar 'il fuq fin-nota ta' qiegħ il-paġna 54, punt 58).

V — Konkluzjoni

128. Fid-dawl ta' l-osservazzjonijiet preċedenti, nipproponi lill-Qorti tal-Ġustizzja li tirrispondi għad-domanda preliminari skond kif ġej:

“Huwa kompatibbli mad-dritt Komunitarju li l-Istati Membri jeskludu l-komunikazzjoni ta' data personali dwar it-traffiku fuq l-Internet meta din tintalab sabiex tkun tista' titressaq kawża ċivili minħabba ksur tad-dritt ta' l-awtur.”